

DELHI UNIVERSITY LIBRARY

Cl. No. P1680A73

'68NE:

Ac. No. E10883

Date of release for loan

This book should be returned on or before the date last stamped below. An overdue charge of 05 nP. will be charged for each day the book is kept overtime.



DELHI UNIVERSITY
LIBRARY

۲۹
اُردو کی ابتدائی نشوونما

میں

صوفیائے کرام کا کام

نوشتہ

مولوی عبدالحق

ناشر

انجمن ترقی اُردو دہندہ علی گڑھ

کتبخانہ انجمن ترقی اُردو
دہندہ

جملہ حقوق بحق انجمن ترقی اردو دہندہ محفوظ ہیں

قیمت
ایک روپیہ

تعداد اشاعت

گیارہ سو

۱۰۰۰

۱۶۵۰۵۸۱

۱۶۰۰۰

یونین پریس، دہلی

فہرست مضامین

- | | | |
|-----|------------------------------------------------------------------|----|
| ۱۔ | صوفی اور اس کی حیثیت | ۵ |
| ۲۔ | مسلمان درویشوں کی آمد ہندستان میں | ۷ |
| ۳۔ | ہندستانی کو افہار خیال کا ذریعہ بنانے کی ضرورت | ۸ |
| ۴۔ | مشاہیر اولیاء کا ہندستانی میں افہار خیال کرنے کی ایک مقبضہ ہدایت | ۸ |
| ۵۔ | خواجہ معین الدین چشتیؒ | ۹ |
| ۶۔ | حضرت فرید الدین شکرؒ | ۹ |
| ۷۔ | حضرت شیخ عید الدین ناگوری | ۱۳ |
| ۸۔ | حضرت بلوعلی قلندرؒ | ۱۴ |
| ۹۔ | امیر خسرو | ۱۵ |
| ۱۰۔ | شیخ سراج الدین عثمان | ۱۶ |
| ۱۱۔ | شیخ شرف الدین یحییٰ مینری | ۱۷ |
| ۱۲۔ | حضرت شاہ برہان الدین غریبؒ | ۱۸ |
| ۱۳۔ | حضرت گیسو دراز بندہ نواز | ۱۹ |
| ۱۴۔ | حضرت قطب عالم و حضرت شاہ عالم | ۲۲ |
| ۱۵۔ | حضرت سید محمد جو پوری | ۲۵ |

۲۷	شیخ بہاء الدین باجن	۱۶
۲۸	شیخ عبدالقدوس گنگوہی	۱۷
۲۹	حضرت شاہ محمد غوث گویاری	۱۸
۳۰	شیخ دبیہ الدین احمد علوی	۱۹
۳۱	شیخ بہار الدین برنادی	۲۰
۳۲	سید شاہ ہاشم حسنی العلوی	۲۱
۳۹	شمس العشق شاہ میلر جی	۲۲
۵۱	شاہ یرہان الدین جاتم	۲۳
۵۷	شاہ امین الدین اعلیٰ	۲۴
۵۹	سید میلر حسینی	۲۵
۶۱	قاضی محمود دریائی میرپوری	۲۶
۶۵	شاہ علی محمد جیو گام دھنی	۲۷
۶۷	میاں خوب محمد چشتی	۲۸
۷۰	بابا خواجہ حسینی	۲۹
۷۲	خواجہ ادر دکنی کافرق	۳۰
۷۶	صوفیہ کے کلام و تہا نیف کی حیثیت ادر ان کا کام	۳۱
۷۷	خاتمہ بر تذکرہ حضرت کبیر	۳۲

اردو کی ابتدائی نشوونما

میں

صوفیائے کرام کا کام

صوفی صوف سے مشتق ہوا یا صفا سے، وہ مذہبی اور اخلاقی عالم میں ایک خاص حیثیت رکھتا ہے۔ وہ ملک دملت سے بے نیاز ہے۔ اور ہر قوم اور ہر مذہب میں پایا جاتا ہے۔ وہ ایک جسم کا یاغی ہے جو رسم و ظاہر داری کو جودوں کو مردہ کر دیتے ہیں، روا نہیں رکھتا اور اس کے خلاف علم بغاوت بلند کرنا ہے۔ بدوی اور صوفی میں یہ فرق ہے کہ وہ ظاہر کو دیکھتا ہے اور یہ باطن کو۔ وہ لفظ دیکھتا ہے اور یہ صفا کو۔ وہ رسمیات اور تکیہ کا پابند ہے اور یہ ان سے بیزار۔ اس کی نظر براہی پر پڑتی ہے اور یہ بُرے سے بُرے میں بھی بھلائی کا پہلو ڈھونڈ نکالتا ہے۔ وہ لعن طعن سے کام لیتا ہے اور یہ مہر و محبت سے۔ وہ سختی اور تشدد کرتا ہے اور یہ نرمی اور ملائمت۔ وہ بہت کم صفا کرتا ہے اور اس کا ہوشو دے گا کہ نا ہے۔ وہ خودی اور خود نمائی سے بڑا بڑا ہے اور یہ فرد متنی اور خاک سدا سے دلوں میں گھر کرتا ہے۔ وہ دوسروں کے عیوب کا مجتہسّر رہتا ہے اور یہ اپنے نفس

مختار
کا حاسبہ کرتا ہے۔ وہ اپنے علم سے مرعوب کرتا چاہتا ہے اور یہ اپنے عمل سے
دوسروں کو بھٹاتا ہے۔

مولوی سب کو ایک لاشی سے ہانکتا ہے۔ لیکن صوفی ہر ایک کے رنگ طبیعت
کو دیکھتا ہے اور جیسی جس کی طبیعت کی اتحاد ہوتی ہے اُسی ڈھنگ سے اس
کی تربیت کرتا ہے اور اس میں بعض اوقات وہ شریعت سے تجاوز کرنے یا بعض
ارکان دھول کے ترک کرنے میں بھی مضائقہ نہیں کرتا۔ اس کی نظر انجام پر رہتی
ہے۔ وہ مولوی کی طرح لفظ کا بندہ نہیں بلکہ معنی کو دیکھتا ہے۔ اصل صوفی بہت
بڑا ماہر لغیات ہوتا ہے اور باوجودیکہ وہ دینا سے ایک گونہ بے تعلق اور مولوی
اس کے مقابلہ میں بہت زیادہ دینا دار ہوتا ہے مگر وہ علماء کی نسبت کہیں زیادہ
زمانے کی بغض کو پہچانتا ہے۔ وہ دلوں کو ٹٹولتا ہے اور اسی پر بس نہیں کرتا
بلکہ دلوں کی تہہ تک پہنچتا ہے جہاں انسان کے اصل اسرار چھپے اور دبے رہتے
ہیں، جن سے ہم خود بھی اکثر واقف نہیں ہوتے۔ مولوی کی نظر وہاں تک نہیں
پہنچتی۔ اس میں صوفی کی حیثیت ہے۔ اس کے بعد وہ نفس کی چوریاں اس آسانی،
خوش اسلوبی اور لطف سے پکڑتا ہے اور ان کی اصلاح کرتا ہے کہ بعض اوقات
مرید کو خبر بھی نہیں ہونے پاتی۔ اس کا سب سے بڑا اور مقدم اصول دلوں کا
ہاتھ میں لانا ہے اور اس مقصد کے حصول میں وہ کسی ظاہری رکاوٹ کی خواہ
شرعی ہو یا غیر شرعی، پر غور نہیں کرتا اور سب کو توڑ کے رکھ دیتا ہے۔ اور صحیح بھی ہے،
جب دل ہاتھ میں آگیا تو گویا سب کچھ مل گیا کسی دل کا ہاتھ میں لانا ایک نئی دنیا
کے فتح کرنے سے کم نہیں ہے۔ یہ جو مشہور ہے کہ ”دل بدست آدہ کہ حج اکبر
است“ یہ صوفی ہی کا قول ہے اور صوفی ہی اس پر عمل کر سکتا ہے۔ حضرت
نائبہ بصری کی نسبت کہا جاتا ہے کہ انھوں نے ایک بار فرمایا ”اگر در ہوا پری گمشدہ“

اگر بر دیارِ دخیلی، اگر دل بدست آری کسی، پیر استادِ ہری کا ایک قول منقول ہے : ” نماز گزارِ دن کا ریوہ زنان است، روزہ داشتن صرفِ زنان است۔ بیج کردن کاریکاراں است، ولے دریاب کہ کار آنتست“۔

میں یہی وجہ ہے کہ علما و امرا بلکہ حکومتوں اور بادشاہوں سے بھی وہ کام نہیں ہو سکتا جو فقیروں اور درویشوں کو گزرتے ہیں۔ بادشاہ کا دربار خاص ہوتا ہے۔ اور فقیروں کا دربار عام ہے۔ جہاں بڑے چھوٹے، امیر غریب، عالم جاہل کا کوئی امتیاز نہیں ہوتا۔ بادشاہ جان و مال کا مالک ہے۔ لیکن فقیروں کا قبضہ دلوں پر ہوتا ہے اور اس لئے اُن کا اثر محدود ہوتا ہے اور ان کا بے پایاں۔ اور یہی سبب ہے کہ درویش کو وہ قوت و اقتدار حاصل ہو جاتا تھا کہ بڑے بڑے جبار اور باجوردن بادشاہوں کو بھی اُس کے سامنے سر جھکانا پڑتا تھا۔

مسلمان درویش ہندوستان میں پُر خطر اور دشوار گزار رستوں، سربفلک پہاڑوں اور لُٹ و لُٹو بیابانوں کو طے کر کے ایسے مقامات پر پہنچے جہاں کوئی اسلام اور مسلمان کے نام سے بھی واقف نہ تھا اور جہاں ہر چیز اجنبی اور ہر بات اُن کی طبیعت کے مخالف تھی۔ جہاں کی آب و ہوا، رسم و رواج، صورتِ شکلِ ادب و اطوار، لباس، بات چیت غرض ہر چیز ایسی تھی کہ ان کو اہل ملک سے اور اہل ملک کو ان سے وحشت ہو۔ لیکن حال یہ ہے کہ انھیں مرے صدمہ سال گزر چکے ہیں۔ لیکن اب بھی ہزاروں لاکھوں بندگانِ خدا بیچ و شام اُن کے آستانوں پر پیشینیاں رگڑتے ہیں اور جن مقامات پر اُن کے قدم پڑے تھے وہ اب تک ”شریف“ اور ”مقدس“ کے نام سے یاد کئے جاتے ہیں۔ یہ کیا بات

۱۔ قلمی نسخہ سرورِ الصدور صفحہ (۲۲۰) کتب خانہ ذاب صدیاری جنگ بہار

جیب گنج

تھی؟ بات یہ تھی کہ ان کے پاس دلوں کے کھینچنے کا وہ سامان تھا جو نہ امر و سلاطین کے پاس ہے اور نہ علماء و حکماء کے پاس۔

لیکن دلوں کو ہاتھ میں لانے کے لئے سب سے پہلے ہم زبانی لازم ہے۔ ہم زبانی کے بعد ہم خیالی پیدا ہوتی ہے۔ درویش کا تیکہ سب کے لئے کھلا تھا۔ بلا امتیاز ہر قوم و ملت کے لوگ ان کے پاس آتے اور ان کی زیارت اور صحبت کو موجب برکت سمجھتے۔ عام و خاص کی کوئی تفریق نہ تھی۔ خواص سے زیادہ عوام ان کی طرف جھکتے تھے۔ اس لئے تلیقین کے لئے انھوں نے جہاں اور دھنگ اختیار کئے ان میں سب سے مقدم یہ تھا کہ اس خطے کی زبان سیکھیں تاکہ اپنا پیغام عوام تک پہنچا سکیں۔ چنانچہ تینے اولیاء اللہ سرزمین ہند میں آئے یا یہاں پیدا ہوئے وہ باوجود عالم و فاضل ہونے کے (خواص کو چھوڑ کر) عوام سے انھیں کی بولی میں بات چیت کرتے اور تعلیم و تلیقین فرماتے تھے۔ یہ بڑا اگر تھا اور صوفیا اسے خوب سمجھتے تھے۔ ہمارے اس بیان کی تصدیق فاضل شارح الکھولی (فیض ملک محمد جانی علیہ الرحمۃ) کے قول سے بھی ہوتی ہے جس کا انھار انھوں نے کتاب کے خاتمہ پر کیا ہے۔ وہ یہ ہے:-

”و تو ہم نہ کہند کہ اولیاء اللہ بغیر از زبان عربی تکلم نہ کردہ، زیرا کہ چنانچہ اولیاء اللہ در ملک عرب مخصوص نہ بودہ۔ بس ہر ملک کہ بودہ زبان آن ملک را بکار بردہ اند و گمان نہ کنند کہ بیچ اولیاء اللہ بہ زبان ہندی تکلم نہ کردہ زیرا کہ اولی از جمیع اولیاء اللہ قطب الاقطاب خواجہ بزرگ معین الحق و الملتی والدین قدس اللہ سرہ بدریں زبان سخن فرمودہ، بعد ازاں حضرت خواجہ گنج شکر

قدس اللہ سرہ، حضرت خواجہ گنج شکر دہ زبان ہندی و
پنجابی بھنے ازا شعار نظم فرمودہ چنانکہ ہر مردم مشہور
اند۔ اشعار از دہرہ و سورۃ و امثال آں نظم نمودہ۔
پہچاں ہر یکے از ادلیا بدین لسان تکلم می فرمودند تاکہ
غہر خلافت ایشان با محقق مدتی رسید و دے دیں زبان
بیسارے از مصنفات از رسائل و مطولات تصنیف
فرمودہ و یکے از مصنفات وے اکھرتی است۔

افسوس کہ باوجود تلاش کے ہیں حضرت خواجہ مبین الدین چشتی قدس سرہ العزیز
کا کوئی معتبر قول ہندی زبان میں نہیں ملا، لیکن ان کی عالمگیر مقبولیت کو دیکھتے
ہوئے یقینی امر ہے کہ وہ ہندی زبان سے ضرور واقف تھے کیونکہ ہندو بھی مسلمانوں
سے کم ان کے معتقد نہیں۔ ”ہنداولی“ کی ترکیب اور ”عریب نواز“ کا لقب خود
ان کی عام مقبولیت کی صاف شہادت دے رہے ہیں۔ البتہ شیخ فرید الدین
گنج شکر قدس سرہ کے متعدد مقولے ملتے ہیں۔ مولانا سید مبارک معرفت بہ میر
غور سلطان المشائخ حضرت نظام الدین اولیاء کے مرید و مصاحب خاص۔ تھے۔
انہیں کے پاس رہتے اور درازۂ فیض صحبت سے مستفید ہوتے تھے۔ انہوں نے
اپنی تالیف سیرالادبیاء میں حضرت کے اقوال و حالات جو اپنے کانوں سے سنے اور
آنکھوں سے دیکھے تھے مرتب کر کے لکھے ہیں۔

شیخ فرید الدین شکر گنج اس کتاب میں حضرت شکر گنج کے دو ہندی قول بھی
آگئے ہیں وہ ہم عبارت متعلقہ کے ساتھ نقل کرتے

ہیں۔

۱۔ اس سے مراد ملک محمد جاسی علیہ الرحمۃ ہیں۔
۲۔ مرتب کردہ و شائع کردہ چرچہ لال مطبوعہ مطبع مجیب، ہندوستان،

مقول است چوں شیخ جمال الدین نقل کرد مادر مومنائی کہ
 کہ خادمہ شیخ جمال الدین رحمۃ اللہ علیہا، بود، مصطفیٰ و مصفا
 شیخ جمال الدین کہ از شیخ شیوخ العالم یافتہ بود، مولانا
 برہان الدین صوفی پسر خود شیخ جمال الدین کہ پد شیخ
 قطب الدین منور بود، در عالم صغر بود، بخدمت شیخ
 شیوخ العالم برآمد۔ شیخ شیوخ العالم بہ مرحمت مولانا
 برہان الدین مذکور اعظیم و تکریم نمود و بہ شرف ارادت
 و بیعت خود مشرف گردایند۔ چند روز بر خود داشت و
 بوقت مراجعت خلانت نامہ و آں مصطفیٰ و مصفا بدعت
 کہ مولانا شیخ جمال الدین رواں کردہ بود، بہ مولانا برہان
 الدین صوفی بخشید و فرمود چنانچہ جمال الدین از بہت ما
 مجاز بود تو ہم مجازی وایں ہم فرمود باید کہ چند گنج در
 صحبت نظام الدین باشی یعنی سلطان المشائخ دویں
 محل مادر مومنان بخدمت شیخ شیوخ العالم عرض داشت
 کرد بزبان ہندی کہ ”خوجا بالاہے“ یعنی خورداشت ایں

۱۱۔ شیخ جمال الدین بالہوی الخطیب حضرت شکر گنج کے محبوب و معظم خلیفہ تھے چنانچہ
 بعض اُن کی محبت کی وجہ سے بارہ سال تک ہاضمی میں مقیم رہے شیخ جمال الدین
 کی ایک کینہہ خادمہ تھی جو بہت صالحہ تھی اور ان کے عرائض حضرت شیخ شکر گنج
 کے پاس لے جایا کرتی تھی۔ حضرت گنج شکر ایٹھں ”مادر مومنان“ فرماتے تھے۔
 اسی وقت سے یہ لقب ان کا پڑ گیا۔

۱۲۔ حضرت شیخ شکر گنج قدس سر العزیز سے مراد ہے۔

بارگلاں راطاقت نتواند آورد۔ شیخ شیوخ العالم قدس سرہ العزیز
فرمود: زبان ہندی ”پونوں کا چاند بھی بالاس ہے“ یعنی
شب ماہ چہار دہم در اول شب خوردی باشد کہ بتدیج
بد کمال می رسد

اس کتاب میں ایک دوسری جگہ ایک اور واقعہ لکھا ہے جس کا ترجمہ یہاں
لکھا جاتا ہے۔

شیخ علی صابر ساکن قبضہ ڈیگری ایک بزرگ درویش تھے اور اکثر شیخ
شیوخ العالم کی خدمت میں حاضر رہتے تھے۔ ان کو شیخ سے اجازت بیعت بھی تھی۔
ایک وقت جب کہ بعض بزرگوں کو جنہیں شیخ نے دولت خلافت سے مشرف کیا
تھا، ایک ایک کر کے دداع فرما رہے تھے اور مخصوص دہیتیں کر رہے تھے اور ایک
ایک شخص ان کے ہمراہ کر رہے تھے۔ اس اتنا میں شیخ علی صابر نے عرض کی کہ بندہ
کے باب میں کیا ارشاد ہے۔ فرمایا ”اچھے صابر بد بھوگہا خواہی کرد“ یعنی تراش
خوش خواہد گزشت

جہات شاہی میں جو حضرت شاہ عالم کے ملفوظات کا مجموعہ ہے حضرت
شکر گنج کا یہ منظوم قول نقل کیا جاتا ہے۔

اسا کیری یہی سوریست جاؤں تائے کہ جاؤں میرت
اس کے علاوہ حضرت کی بعض نظمیں بھی ملتی ہیں۔ چنانچہ ایک پادانی میاض
میں مجھے یہ نظم دستیاب ہوئی :-

ستا تنی دھونے سے دل جو ہوتا پلوک
پیش برد اصیفا کے ہوتے غوک

ریش بملت سے گر بڑے ہوتے
 بو کر ڈال ہے نہ کوئی بڑے ہوتے
 خاک لائے سے گر خدا پائیں
 گائے پیلاں بھی واصل ہو جائیں
 گوش گری میں گر خدا ملتا
 گوش چویاں (بکندا) کوئی نہ دہل تھا

عشق کار سوزینا را ہے جز مد پیر کے نہ چارا ہے
 کئی سال ہوئے محمد عظیم صاحب ڈسنوی بہاری کا ایک خط مجھے موصول ہوا،
 جس میں انھوں نے فرمایا تھا کہ کتب خانہ الاصلاح ڈیسنہ کی ایک قلمی کتاب کی جلد
 خراب ہو گئی تھی جب اس کی نئی جلد بندھنے کو دی تو جلد کے اندر ایک کاغذ لگا ہوا
 ملاپس پر حضرت شیخ فرید گنج شکر کی یہ غزل ریختہ لکھی ہوئی تھی :-

دقتِ سحر دقتِ مناجات ہے خیرِ دواں وقت کہ برکات ہے
 نفسِ مبدا کہ بگوید ترا خسبِ چہ چیز کی کہ ابھی رات ہے
 باتن نہاچہ رومی زیرِ زیں نیک عمل کن کہ رہی سات ہے
 پسندِ شکر گنج کہ بدل جانِ شغو ضایحِ کینِ عمر کے یہ سات ہے
 مجھے حضرت کی ایک نظر دجھولنا شیخ فرید شکر گنج، کے نام سے ملی ہے یہ چار
 صفحے کا رسالہ ہے۔ فوٹے کے طور پر دو شعر اس کے لکھتا ہوں :-
 (سگن ذکر جلی)

جلّی یاد کی کرتا ہر گھڑی یک تل جنور سوں ٹلن اینہس ،
 اٹھ بیٹھ میں یاد سوں شاد رہتا گواہ دلو کو چھوڑ کے چلنا نہیں
 ۱۰ بکرے ۱۰ لگائے ۱۰ اصل مسودے میں کا تب نے باتن کو باطن اور زیر
 کو زیر لکھ دیا ۱۰

پاک رکھ توں دل کو غیرستی آج سائیں فرید کا آوتا ہے
قدیم قدیمی کے آونے سین لازوالی دولت کون پاوتا ہے

حضرت شیخ شکر گنج کا سنہ ولادت ۱۱۷۲ھ / ۱۷۶۹ء اور سنہ وفات ۱۲۶۵ھ / ۱۷۶۳ء ہے۔ حضرت خواجہ قطب الدین بختیار کاکی کے مرید و خلیفہ تھے اور پاک پٹن میں قیام تھا۔

شیخ حمید الدین ناگوری

حضرت شیخ حمید الدین ناگوری ولادت ۱۱۹۳ھ / ۱۷۹۰ء اور سنہ وفات ۱۲۷۴ھ / ۱۷۶۳ء کا ایک واقعہ خدا ان کی زبانی سرور الصدور میں یوں لکھا ہے :-

” شیخ بزرگ (شیخ حمید الدین ناگوری) فرمودند اگرچہ حیۃ
شما سبب بیان می کنند لیکن ہمہ از کرامت است۔ ہمتے
پیش ایشان می گزشتم خورد و بودم و ایشان بر کھٹ بودند
ہیں کہ نزدیک ایشان رنعم دست بگرقتند و بزبان ہندی
گفتندی دانی جد تو کیست، گفتم بی بی۔ چکوہ، گفت از
جد تو بیچ کس بجز پینہ ش بزرگ نیست“

اس سے صاف ظاہر ہے کہ اس زمانے میں ان بزرگوں کے گھروں میں بھی
ہندی بول چال کا رواج تھا اور چونکہ یہ ان کے مفید مطلب تھا اس لئے وہ اپنی
تعلیم و تلقین میں بھی اسی سے کام لیتے تھے۔

اس سے اس امر کا ثبوت ملتا ہے کہ وہ زبان جسے ہندی کہتے تھے اور جو
باوجود تغیر و تبدل کے کچھ مدت قبل تک ہندی کہلاتی رہی ہے اور سب اردو کے
نام سے موسوم ہے کس طریقہ ہمارے ملک میں اندر یا ہر چھائی ہوئی تھی۔

شیخ شرف الدین بوعلی قلندر

حضرت شیخ شرف الدین بوعلی قلندر پانی پتی (وفات سنہ ۷۱۳۲ھ / ۱۳۲۳ء) بڑے صاحب جلال اور صاحب اثر بزرگ ہوئے ہیں۔ جب علاؤ الدین خلجی اپنے چچا جلال الدین خلجی کو قتل کر کے تخت و تاج پر قابض ہوا تو اس نے اپنی اس سفاکی پر پردہ ڈالنے کے لئے شکریوں نیز دوسروں کو اپنی داد و دہش سے خوش کرنے کی کوشش کی۔ اس وقت اس کے مصاحبوں نے کہا کہ حضرت بوعلی قلندر کو خوش کرنا بہت ضروری ہے۔ اگر ان کی نظر آپ کی طرف سے پھری رہی تو رعایا میں ہردلعزیزی حاصل کرنا دشوار ہوگا۔ علاؤ الدین نے چاہا کہ اپنی طرف سے کسی کو ان کی خدمت میں بھیجے لیکن کسی کو ہمت نہ ہوئی۔ آخر امیر خسرو اس کام پر مستعین ہوئے۔ انھوں نے گاجا کر حضرت کو خوش کر لیا۔ اس کے بعد حضرت نے بھی اپنا کچھ کلام سنایا جسے سن کر امیر خسرو بہت آبدیدہ ہوئے حضرت نے فرمایا: ”تو کچھ سمجھ رہا ہے“ امیر خسرو نے کہا اسی لئے تو روتا ہوں کہ کچھ نہیں سمجھتا۔

صاحب فرنگ اصفیہ لکھتے ہیں کہ ”بحری ساتویں صدی بہمدھمد تعلق شاہ علاؤ الدین خلجی جس زبان کا رواج تھا۔ اس کی دوسرے سے جو حضرت شیخ شرف الدین بوعلی قلندر صاحب کی زبان مبارک سے مبارز خاں صاحب کے ارادہ سفر کے موقع پوچھا، کیفیت معلوم ہوتی ہے۔“

سجھ سکالے جائیں گے اور نین مریں گے روئے
بدھنا ایسی رین کہ بھور کدھی نہ ہنوی

یہی مضمون گو آپ نے فارسی میں اس طرح ادا کیا ہے:

من شینیم یار من فردارود راہ شتاب
یا ابی تالیامست بر نیاید آفتاب

امیر خسرو

سلطان الاولیاء شیخ نظام الدین دولاوت، سنہ ۶۱۳۳ھ / ۱۲۳۴ء وفات
 ۶۷۲ھ / ۱۲۷۳ء) سلسلہ چشتیہ میں عجب صاحب کمال، وسیع مشرب، صاحب دل
 اور صاحب ذوق بزرگ گزرے ہیں۔ ہر ملت و مشرب کے لوگ ان کے ہاں حاضر
 ہوتے اور ان کے عرفان و زندہ دلی سے فیض پاتے تھے۔ انھوں نے کئی بادشاہوں
 کا زمانہ دیکھا اور بعض بادشاہوں نے ہر چند یہ چاہا کہ وہ ان کے دربار میں حاضر
 ہوں اور اس معاملے میں سختی سے بھی پیش آئے مگر شریعت نے مطلقاً پروا نہ کی اور
 آخر ان جبار بادشاہوں کو نادم ہونا پڑا اور کسی کی مجال نہ ہوئی کہ ان پر ہاتھ ڈالے۔
 آپ سارے کے بہت شائق تھے اور ہندی راگ کی بہت سرپرستی فرماتے تھے۔
 ہندوستان کے اکثر اولیاء اللہ نے ہندی موسیقی کو بھی اپنی سرپرستی سے بڑی ترقی
 دی اور اس میں خاص ذوق اور کمال حاصل کیا۔ چنانچہ شیخ بہاؤ الدین زکریا ملتانی
 اور شیخ بہاء الدین برنادوی وغیرہ اس فن میں بڑے کامل گزرے ہیں۔ امیر خسرو
 کو بھی سلطان الاولیاء ہی کی دگاہ سے فیض پہنچا تھا۔ وہ ان کے خاص مریدوں میں
 سے تھے اور اکثر ان کے لغوں کو سن کر محفوظ ہوتے تھے۔ امیر خسرو نے موسیقی میں
 جدید دکھائی ہیں اور فارسی اور ہندی موسیقی کو ملا دیا ہے۔ اور زیادہ تر غالباً
 یہی وجہ تھی کہ انھوں نے ہندی میں نظمیں اور دھڑھے لکھے۔ انھوں نے ان کا ہندی
 کلام اب تک دستیاب نہیں ہوا۔ تذکروں میں کہیں کہیں جھل پتیریں مل جاتی ہیں
 میر تقی میر نے اپنے تذکرہ نکات الشعراء میں ان کا یہ قطع لکھا ہے۔
 زرگر پسرے پو ماہ پارا کچھ گھڑیئے ہنوارئے پکارا
 نقد دل من گرفت و شکست پھر کچھ نہ گھڑان کچھ سنوارا
 ریختہ اسی کا نام ہے جس میں فارسی ہندی دونوں ملی ہوئی ہیں اور یہیں سے

ابدو کی ابتدا ہوتی ہے۔
ایک مشہور غزل ریختے کی ان کے نام سے تذکروں میں ملتی ہے جس کے چ
شعر یہ ہیں۔

سب ز حالِ میکس کن قافلِ دورائے نیناں بنائے تیاں
کہ تاپِ ہجرانِ ندایم اے جاں نہ یہو کا ہے لگائے پھتیاں
شبابِ ہجرانِ درازوں زلفِ دروزد و ملش جو عمر کو تاہ
سب سکھی پیا کوں جو میں نہ دیکھوں تو کیسے کافوں اندھیری تیاں
یکایک ازل و دو چشمِ جادو بصدِ فریبم بر دت کیس
سب کسے پڑی ہے جو جا سنا دے پیارے پلے کو چاری تیاں
اس کے علاوہ بیسوں پہلیاں انلیاں اور کہ مکرتیاں وغیرہ ان کے نام۔
مشہور ہیں جن کی سحت کا اس وقت کوئی معتبر ذریعہ نہیں۔

بالا تھا جب سب کو بھایا
بڑا ہوا کچھ کام نہ آیا
خسرو کہہ دیا اس ناؤں
بوجھ نہیں تو چھوڑو گادوں (چراغ)
دوس ناری ایک ہی نہ
بستی باہر ما کا گھر
پٹھ سحت اور پیٹ گرم
منہ میٹھا تاثیر گرم (غریبہ)

شیخ سراج الدین عثمان تاریخ فرشتہ میں منقول ہے کہ شیخ سراج الدین عثمان

معروف برہنہ سراج وفات ۵۸۶/۱۳۵۶ھ جو سلطان ادلیا کے مرید اور خواجہ
بصر الدین چراغ دہلوی کے خلیفہ تھے بعد وفات سلطان ادلیا بنگالہ سے دہلی آئے
اور حضرت چراغ دہلی سے نعتِ خلافت حاصل کیا۔ خواجہ نے فرمایا کہ بنگالہ جاؤ
انہوں نے کہا وہاں پہلے سے شیخ علاؤ الدین تہل موجود ہیں اور مرجعِ خلافت
ہیں۔ وہاں میرے جانے کی کیا ضرورت ہے۔ اس پر خواجہ صاحب نے
فرمایا ”تم اوپر وہ تہل“

شیخ شرف الدین بکھی منیری اسی زمانے کے ایک بزرگ اور صوفی کامل

شیخ شرف الدین بکھی منیری ہیں۔ ولادت سنہ ۶۱۳۶۳/۶۶۲ھ وفات سنہ ۷۱۳۶۲ھ
مینر بہار کا ایک قصبہ ہے اور اسی سے منسوب ہیں۔ پوربی اور بھندہ کی بھاشا کے
شاعر تھے۔ اب تک ان کے بتائے ہوئے منتر سناپ، بکھو اور سایہ کے آواز
اور دفعِ امراض اور جھاڑ پھونک کے لئے پڑھتے ہیں جن کے آخر میں اُن کی دُائی
ہوتی ہے۔ پروفیسر شیرانی نے اپنی کتاب میں مولوی محبوب عالم صاحب کی
بیان سے ایک کتبہ مندرہ نقل کیا ہے۔ میرے ایک دوست کو بھی اسی قسم کا
سناپ کے زہر آمار نے کامنتر یاد ہے۔ اور وہ اس کے حامل ہیں۔ اسی قسم کی
جبارت ہے اور وہی شاہ صاحب کی دہائی ہے۔ ان منتروں اور کتبہ مندرہوں
سے اس زہر آمار کی پوربی بولی کا کچھ یوں ہی سا اندازہ ہوتا ہے۔ البتہ اس میں
دو دوہرے آگے ہیں وہ ضرور قابلِ لحاظ ہیں۔ وہ یہ ہیں:-

کالا ہنسا نہ ملا بسے سمندر تیر

پنکھ پسا رہے یکہ ہرے نزل کرے سر

درد رہے نہ پیڑ

غرف حرف اٹل کہیں درد کچھ نہ بسائے
گرد چھوٹیں دربار کی سودر درد ہو جائے

حضرت شاہ برہان الدین غریب

حضرت نظام الدین اولیا کا فیض بہتان

میں دور دور پہنچا ہے۔ حضرت شاہ برہان الدین (وفات سنہ ۷۴۳ھ/۱۳۴۱ء) جو برہان الدین غریب کے نام سے مشہور ہیں آپ کے اکابر خلفاء میں سے ہیں۔ جس وقت سلطان محمد تغلق نے دولت آباد کو مہرستان کا دارالسلطنت بنایا اور ساری دکن کو اجاڑ کر یہاں لایا تو اس وقت شیخ برہان الدین اور سلطان جی کے بہت سے خلفاء اور مرید دولت آباد آئے۔ دکن کی خلافت شیخ برہان الدین اور ان کے بڑے بھائی منتخب الدین کو عطا ہوئی یہ لوگ یہیں رہ گئے اور یہیں انھوں نے اپنی تعلیم کا سلسلہ جاری رکھا۔

حضرت سید علاؤ الدین حیات بخشی (دولت آبادی) کے احوال میں یہ منقول ہے کہ جب سلطان جی نے حضرت برہان الدین غریب کو دکن جانے کا حکم دیا تو اس نے یہ بھی فرمایا کہ میری پیرزادی دولت آباد میں قیام فرمائیے۔ ان کی خدمت میں سرگرم رہنا، اس سے مراد حضرت بیوی عاکشہ بابا فرید شکر گنج کی صاحبزادی ہیں۔ آپ ہر خیمہ کو بعد نماز جمعہ ان کی خدمت میں حاضر ہوتے۔ بیوی عاکشہ کی ایک بیٹی تھیں جس پر بھرتی عابدہ اور زہرا تھیں۔ ایک بار جو آپ حسب میل بعد نماز جمعہ حاضر ہوئے تو ان کی نگاہ اس لڑکی پر پڑی اور ان کو دیکھ کر متبسم ہوئے۔ بیوی عاکشہ نے یہ زبان ملتا فی فرمایا:-

”اے برہان الدین! ساڈی دھیہ کہ کہیا ہنسدا ہے،“ یعنی اے برہان الدین! تو ہماری لڑکی کو دیکھ کر کیوں ہنستا ہے۔

اس سے ظاہر ہے کہ یہ بزرگ مقامی اور وطنی بولیوں کو بلا تکلف بولتے تھے اور اس کے استعمال سے کبھی عار نہ کرتے تھے بلکہ ان کو اپنے مقاصد کی تکمیل کے لئے ضروری سمجھتے تھے۔

حضرت گیسو دراز بندہ نواز سلطان جی کا فیض دکن میں ایک اور ذریعے سے پہنچا ہے۔ حضرت کے بہت بڑے خلیفہ اور جانشین شیخ نصیر الدین چرغ دہلی تھے۔ سلطان جی انہیں بوجہ کثرت فضل و دانش ”گنج مسائی“ کہا کرتے تھے۔ انہیں کے خلیفہ و مرید سید محمد ابن یوسف الحسنی الدہلوی (وفات سنہ ۸۲۵ ہجری) تھے جو گیسو دراز کے لقب سے مشہور ہیں۔ یہ اپنے پیرو مشد کی وفات کے بعد جب سنہ ۹۸/۹۱۳ء میں گجرات کے رستے مختلف مقامات سے ہوتے ہوئے دکن روانہ ہوئے تو شیخ نصیر الدین چرغ دہلی کے بہت سے مرید ان کے ہمراہ ہوئے اور اس قافلے کے ساتھ سنہ ۸۱۵ ہجری میں حوالی حسن آباد گبرگ میں فائز ہوئے۔ وہ زمانہ فیروز شاہ بہمنی کا تھا۔ بادشاہ کو جب فیروز آباد میں آپ کے آنے کی خبر ہوئی تو تمام ارکان و امراء دولت اور اپنی اولاد کو ان کے استقبال کے لئے بھیجا۔ بادشاہ کا بھائی احمد خان خانناناں جو بعد میں اس کا جانشین ہوا ان کا بہت بڑا محقق ہو گیا تھا۔ آپ نے اپنی بقیہ زندگی یہیں بسر کی اور اس زمانہ دکن کو اپنی تعلیم و تلقین سے فیض پہنچاتے رہے۔

حضرت صاحب علم و فضل اور صاحب تصانیف بھی ہیں۔ آپ کا مہمبول تھا کہ نماز ظہر کے بعد ظہیر اور مریدوں کو حدیث اور تصوف اور سلوک کا درس دیا کرتے تھے اور گامے گامے درس میں کلام و فقہ کی تعلیم بھی ہوتی تھی جو لوگ عربی فارسی سے واقف نہ تھے ان کے سمجھانے کے لئے ہندی زبان میں

تقریر فرماتے تھے۔

مجھے ایک قدیم بیاض لی ہے جس میں بیجا پور کے مشہور صوفی خاندان کے بزرگوں کے نظم و نثر کے رسالے اور اقوال جو زیادہ تر ہندی زبان یعنی قدیم اردو میں ہیں، اس خاندان کے کسی متقصد نے بڑے اہتمام و احتیاط سے جمع کئے ہیں۔ اس کا سنہ کتابت ۱۰۶۸ ہجری ہے۔ چونکہ اس خاندان کے بزرگوں کو حضرت بندہ نوادہ گیسو دماز سے نسبت ہے اس لئے ان کا بھی ایک ادب رسالہ اور بعض اقوال وغیرہ اس میں پائے جاتے ہیں۔ من جملہ ان کے ایک مثلث بھی ہے جو یہاں نقل کیا جاتا ہے۔

اوستوق بے مثال نور بنی نہ پایا

اور نور بنی رسولی کامیرے جیو میں بھایا

اپسیں اپیں دیکھا وئے کیسی آرسی لایا

حضرت گیسو دماز صاحب تصانیف کثیرہ تھے، یہ زیادہ تر فارسی میں ہیں اور بعض عربی میں۔ یہ کبھی مشہور ہے کہ انھوں نے عام لوگوں کی تلقین کے لئے بعض رسالے اپنی زبان میں بھی لکھے۔ ان کا ایک رسالہ "معراج العاشقین" میں مرتب کر کے شائع کر چکا ہوں۔ اس کا سنہ کتابت ۹۰۶ ہجری ہے۔ اس کی زبان کا نمونہ یہ ہے۔

۲۰

اے عزیز! اللہ بندہ بنا یہاں پہچان کو

جانا، میں تو شروع جاتا ہے اول اپنی

پہچانت بعد از خدا کی پہچانت، کرنا

انسان کے بوجھنے کوں پاچ تن۔ ہر ایک تن کوں پاچ دروازے

میں ہو پاچ دربان ہیں۔ پیل تن واجب الوجود، مقام اس کا

شیطان: نفس اس کا ارادہ لینے واجب کی اہمک سوں غیر
 نہ دیکھنا سو حرم کے کان سوں غیر نہ ملنا سو حسد تک سوں
 بد بوئی نالینا سو، بغض کی زبان سوں بد گوئی نہ کرنا سو، کینا
 کی شہوت کوں غیر جا کا خرچنا سو۔ پیر طیب کامل ہونا، بغض
 پہچان کوں دوا دینا۔“

غلاوہ اس رسالے کے میرے پاس آپ کے متعدد اور رسالے اس زبان
 میں ہیں، تلاوت الوجود، دُرُالسماء، شکارنامہ، تمثیل نامہ، ہشت مسایل وغیرہ۔
 اگرچہ زبان ان کی قدیم ہے لیکن یہ کہنا بہت مشکل ہے کہ انھیں کی تصنیف یہاں
 یا ان سے منسوب ہیں۔ بیاض مکتوبہ ۱۰۶۸ھ کے غلاوہ دوا اور بیاضوں میں ان
 کی ایک غزل قدیم طرز ریختہ میں ملی ہے جس کی نسبت یقینی طور پر یہ نہیں کہہ سکتا
 کہ انھیں کی ہے۔ البتہ مقطع میں تخلص انھیں کا ہے۔ وہ یہ ہے :-

توں تو صحنی ہے شکری کر نفس گھوڑا سار توں
 ہوئے نرم نہ تجھ اور پیٹے پس کہاں گے آزار توں
 یہ تجھ گھوڑا زور ہے خود خیال اس کا زور ہے
 تن لوٹنے کا چور ہے نہ چھوڑا افس بڑھار توں
 گھوڑے کوں بھیت گھوڑ ہے اس کوں نہ حکمت ہو
 ہر دم ذکر سوں تو ہے غافل نہ ہوشیار توں
 کرد مکلادل گیان کا انعام دے خوش دھیان کا
 چار اہکلا ایمان کا رکھ باند اپنے دار توں
 خوگر شہر یوت نعل بند زین ہے طرقت زیند
 حق ہے حقیقت پیش بند تنگ معرفت اختیار توں

دوہے رکاباں نیک بد رکھنا قدم توں دیکھ حد
 کچھ ہو پڑے گا دیکھ تب توبہ کی چابک مار توں
 تب قید ٹھوڑا آئے گا تجھ لا مکاں لے جائے گا
 تب عشق جھگڑا پائے گا خُدا مارے تر وارتوں
 شہباز حسینی کھوئے کر ہر دو جہاں دل و صویر
 اللہ آپے یک ہوئے کر تب پاوے گا دیدار توں

یہ صوفی بزرگ مہدستان کے ہر صوبے اور خطے میں پھیلے ہوئے تھے
 اسی زمانے کے قریب ہم گجرات میں حضرت قطب عالم اور حضرت شاہ عالم کے
 نام پاتے ہیں جو وہاں مرجع خلافت تھے۔

حضرت قطب عالم و حضرت شاہ عالم
 سید بہ بان الدین ابو محمد عبداللہ المشہور

بر قطب عالم ابن سید ناصر الدین ابن سید الاقطاب مخدوم جہانیاں بخاری سنہ ۸۰۸ھ
 ۷۹۰ھ میں پیدا ہوئے اور سنہ ۸۴۶ھ/۸۵۰ھ میں وفات پا گئے۔ دس سال کی
 عمر میں والد کا انتقال ہو گیا۔ ان کے حقیقی چچا اور مخدوم جہانیاں کے سرید و خلیفہ سید
 راجو قتال ان کی پرورش و تربیت کے متکفل ہوئے۔ دو سال بعد سنہ ۸۶۰ھ
 ۸۰۲ھ میں اپنی والدہ کے پاس پٹن میں آ گئے۔ سلطان احمد گجرات کا بادشاہ
 ان کی بڑی تعلیم و تبحر کو دیکھ کر متحیر ہوا اور جب اس نے احمد آباد بسایا تو پٹن سے
 احمد آباد آ گئے۔ بعد ازاں موضع بٹوہ میں قیام فرمایا اور وہیں انتقال کیا۔ اس
 موقع پر قیام کے زمانے کا ذکر ہے کہ ایک روز شب کو نماز تہجد کے لئے اٹھے۔
 صحن میں ایک لکڑی بڑی ہوئی تھی۔ اس سے ٹھوکر لگی۔ پانویں چوٹ آئی اور
 خون بہنے لگا۔ اس وقت آپ کی زبان سے یہ کلمہ نکلا ”لو ہا ہے کہ لکڑی ہے۔“

کہ پتھر ہے !

ایک دوسرا واقعہ یوں مذکور ہے کہ جب آپ کے فرزند سید شاہ محمود صرف
بر شاہ بڈہ کے ہاں شاہ لاہو پیدا ہوئے تو اپنے اور بھائیوں سے چھوٹے تھے، تو جس
وقت ان کے تولد کی خبر آپ کو پہنچی تو شاہ محمود سے جو سامنے بیٹھے تھے فرمایا ”بھائی
محمود خوش ہوا ساں تھیں وڈا اتساں تھیں وڈا اسانڈے مگر جلال جہانیاں آیا“
ان کے فرزند اور خلیفہ حضرت شاہ عالم فرماتے ہیں کہ ایک روز میں حضرت
قطب عالم کے حجرہ مشغولی میں جا پہنچا کیا دیکھتا ہوں کہ سخت بے چین اور مضطرب
ہیں اور دیوار پکڑے سارے حجرے میں پھر رہے ہیں اور یہ ہندی کلمات زبان
پر جاری ہیں۔

”محمدؐ میں کھڑیا سائیں پریم چکھائے“

(جمعات شاہیہ)

حضرت مولیٰ الدین ابوالبرکات سید محمد مشہور بہ شاہ عالم حضرت شاہ قطب عالم
کے فرزند اور خلیفہ تھے۔ ان کے ایک مرید نے ان کے اقوال و ملفوظات ایک
کتاب میں جمع کئے ہیں جس کا نام جمعات شاہی ہے۔ اس میں حضرت قطب عالم
و شاہ عالم دینو کے متعدد اقوال ہندی اور گجراتی میں پائے جاتے ہیں۔ ان
میں سے چند نقل کئے جاتے ہیں۔ ایک موقع پر فرمایا۔

(۱) کانڈھی کاراجا تم سر کوئی نہ بوجھ

سکیں کاراجا تم سر کوئی نہ بوجھے

فرمودند اگرچہ بزبان ہندی است اما موافق عربی است۔

(۲) ایک روز فرمایا کہ حضرت قطبیہ کے ہمدین میرے سر پر کچھ دیوانگی سی ہوا
تھی جو کوئی کچھ سوال کرتا تو خدا سے دعا کرتا اور ہر ایک کا حال بر ملا کہہ دیتا۔ کسی

۱۔ تحفۃ الکرام صفحہ ۱۷ ۲۔ تحفۃ الکرام صفحہ ۱۸۔

”تساں راجے ۔ اساں خواجے“

یعنے

تم بادشاہ اور ہم وزیر

حضرت سید محمد بن پوری حضرت سید محمد بن پوری بہت بڑے

بزرگ اور صاحب تصرف گزرے ہیں۔ ان کے مرید اور پیرو انھیں ”مہدی“
آخر الزماں“ مانتے ہیں۔ لوگوں کی مخالفت کی وجہ سے ان کا بہت سا زمانہ
سیاحت میں گزرا ان کے بعض اقوال فرقہ مہدیہ کی کتابوں میں اب تک
محفوظ ہیں۔ ان میں سے چند یہاں نقل کئے جاتے ہیں۔ باوجود علم و فضل کے وہ
اکثر ہندی یا گجراتی میں مخاطبت فرماتے تھے۔

(۱) شیخ احمد کھٹو کی نسبت آپ نے فرمایا ”روپیٹنے خدا کوں پلا نیچے۔“
(یعنی ہم گریہ و زاری خدا رسید) از تاریخ سلیمانی جلد اول

(۲) خراسان کے سفر میں سلطان حسین کی فوج نے آپ کے اصحاب کو تکلیف
دی اور جب سلطان کو اس کی خبر پہنچی تو اس کی معذرت کی۔ اس وقت سلطان
کے سیفر کے سامنے یہ جملہ فرمایا ”شہ کی چوٹ شکر کی پلوٹ“

(۳) حج کے سفر میں یہ دوہرا فرمایا۔

۱۔ احمد کھٹو شہرہ و گنج بخش بہت بڑے بزرگ اند شیخ وقت گزرے ہیں۔ سنہ
میں یہ ہند حکومت مظفر خاں گجرات میں آئے سنہ ۸۴۹ ہجری میں انتقال فرمایا
موضع کھٹو میں مدفون ہیں (تحقیق الکرام صفحہ ۲۲ مرآۃ احمدی صفحہ ۵۰)۔

ہوں بیماری سبنا ہوں بہار
ہوں سرجن سہرا ساجن مجھ گل ہار
(از شواہد الاولایت)

(۴) رحلت سے کچھ پہلے یہ دوہرا ارشاد کیا :-
میردت لے کچال قول کان پر دھوے دھوے
ادجمل ہووین پختو سی سکین ندری تا سوے
یہی دوہرہ بیدر میں قاضی علاؤ الدین بیدری کو مخاطب کر کے فرمایا
تھا۔ (شواہد الاولایت)

(۵) ذیل کے دو دوہرے مجھے اسرار عشق تفسیف مومن ۱۶۸۰/۱۰۹۱ء
کے ایک قدیم نسخے میں ملے ہیں جس کے سرورق کی یہ عبارت درج ہے :-
"این کتاب مسمی با اسرار عشق محض ابتداء انہا شرح نقل مقدمہ
سید محمد مہدی موعود است دسوائے ایں حروف نیست
نقل نیست کہ مہدی علیہ السلام فرمود "تمام عالم مصطفیٰ کے
ولایت کا صفت کرنے پہنچ موا۔ ہمارے بلائے دو گوجری
دیہان میں مصطفیٰ کی ولایت کی صفت کئے :-"

دوہرہ
چند کہ تھیں کون سورج دیکھو آئے
ایسا بگنوت جو پہلیے دشت پاپ چڑ جائے
دوہرہ دیکھ

لے رہات (۱) لے (۲) نسخہ، تراجم۔

تورپ دیکھ جگ موبیا چند تران بھان
 انھیں روپ پہن ہوؤں کو دہی نہ ہوئے آن
 ایں تمام کتاب شرح و تفسیر ہیں دودھ ہرا ہا است۔
 آپ کی ولادت سنہ ۱۲۴۳ھ / ۱۸۲۷ء اور وفات ۱۲۹۰ھ / ۱۸۷۳ء
 میں بہ مقام فراخ (بلوچستان) واقع ہوئی وہیں مدفون ہوئے۔

شیخ بہاء الدین باجن شیخ بہاء الدین باجن (ولادت سنہ ۱۲۸۸ھ / ۱۸۷۰ء
 وفات سنہ ۱۲۹۲ھ / ۱۸۷۵ء) برہان پور کے لویا اللہ میں سے ہیں۔ شیخ عزیز اللہ
 التوکل علی اللہ کے مرید تھے۔ آپ کی ایک کتاب ”خزانہ رحمت“ ہے جس
 میں اپنے مرشد کے ملفوظات اور ارشادات جمع کئے ہیں بقول صاحب
 تاریخ برہان پور:

”اُس زمانے میں جو ملک ہند کی طرز زبان تھی اس طور
 پر کلمات شعر بہ مضمون تصوف کبھی کبھی موزوں فرماتے
 تھے۔“

از آنجملہ یہ ہے پردہ پور بنی میں۔

یوں باجن باجے رے اسرار چھاجے
 مندل من میں دھکے رباب رنگ ہیں، جھکے
 صوفی ان پر، ٹھکے

یوں باجن باجے رے اسرار چھاجے
 پروفیسر شیرانی نے ان کے متعدد اشعار لکھے ہیں۔ ان میں دو ایک یہاں
 نقل کئے جاتے ہیں۔
لہ (سخت) ترامن

یہ فتنی کیا کسی سے ملتی ہے جب ملتی ہے تب چھلتی ہے
 اول آن چل بہت چھلائے آن چھوہری بہتی کماہے
 آن رد کر بہت رلائے
 یہ فتنی کیا کسی سے ملتی ہے جب ملتی ہے تب چھلتی ہے

محمد سرور پریم کا رحمت اللہ بھریا
 یاجن جیوڑا دار کر سر کرین دھریا

روزے دھردھر نماز گزاری دینی فرض زکوٰۃ
 بن فضل تیرے چھوٹک نا ہیں آگئیں مکھ میں بات

شیخ عبدالقدوس گنگوہی شیخ عبدالقدوس گنگوہی ولادت سنہ ۱۲۵۵ھ/۱۸۶۰ء
 وفات ۱۳۸۵ھ/۱۹۶۵ء شیخ محمد بن شیخ احمد عبدالحق چشتی صابری کے مرید
 اور صاحب تصانیف کثیرہ ہیں۔ وہ ہندی کے شاعر تھے اور لکھ ناس نکل
 کرتے تھے۔ ان کی ایک تصنیف "مرشد نامہ" ہے جس میں تقوٰت اور وحدت
 و وحد کے نکات بیان کئے ہیں۔ اس میں جگہ جگہ ہندی دھرم سے اپنی تصنیف
 کے لکھے ہیں۔ اس میں سے چند نقل کئے جاتے ہیں۔

یہ جگہ نایں بات پنی بوجھ برہم گیان
 سو پانی سو بلبلہ سوئی سرور جا لہ
 ایک ادھو ایک ماس ایک سرور ایک ہاش
 گر لکھ بوجھ برہم گیان میں ترلوک ایک کے جان

دھن کارن پی آپ سنواوا بن دھن سکھی کنت کنھارا
 شہ کھلے دھن مانین ایواں باس پھول مہنن اچھے جیواں
 کیوں نہ کھیلوں تچ سنگ یتنا مجھ کارن تیں ایتیا کیستا
 اکھ داس آکھے سن ہوئی سوئی پاک ارتہ بہن ہوئی

جدرہ دیکھوں ہے سکھی دیکھوں ہور نکوئے

دیکھا بوجھ پچاریں سبھی آپیں سوئے

ایک شعر ریختہ کے نام سے بھی لکھا ہے :-

صدق رہبر صبر توشہ دشت منزل دل رفیق

سرت نگر می دھرم راجا جوگ مارگ

دوسرے مصرع کا مطلب - صدق و راستی شہر ہے ، اچھے کام حاکم زہر
 و تقویٰ (ترک دنیا راستہ ہے)

حضرت شاہ محمد غوث گوالیاری

حضرت شاہ محمد غوث بہت بڑے

بزرگ اور اہل اللہ میں تھے ، شیخ وجیہ الدین جیسے بلند پایہ عالم اور شیخ بھی ان

سے ارادت رکھتے تھے اگرچہ وہ مرید شاہ قادیان کے تھے ۔ مگر فیض روحانی انھیں

شاہ محمد غوث ہی سے حاصل ہوا ۔ مقصود المراد (ملفوظات سید ہاشم علوی)

میں خود شاہ ہاشم (شیخ وجیہ الدین کے بھتیجے) کی ربانی یہ لکھا ہے کہ شاہ وجیہ الدین

کی تربیت حضرت شاہ محمد غوث نے فرمائی اور علم حقائق سکھایا اور باوجودیکہ

انھوں نے بائیس سال کی عمر میں ایک سو بیس نظم تحصیل کئے لیکن خود شاہ صاحب

(شاہ وجیہ الدین) فرماتے تھے اگر میں شیخ سے ملاقات نہ کرتا تو میں مسلمان نہ

- ہوتا اور پھر فرمایا کہ جو معرفت اللہ تمام عمر میں حاصل نہ ہوئی تھی وہ ایک شب میں حاصل ہو گئی۔

اس کتاب میں شاہ صاحب کا ایک ہندی قول سید ہاشم کی زبانی بیان کیا گیا ہے۔

”بھگتی بچہ خدا کو نہ میلے“

یعنی بھکاری کو خدا نہیں ملتا۔ ان کے بعض اور اقوال اور ہندی اشعار بھی میری نظر سے گزرے ہیں۔

حضرت کا انتقال سنہ ۱۵۶۲ھ/۹۷۰ھ میں آگرے میں ہوا، گواہار میں دفن ہوئے۔ آپ کی عمر بقول بایلوئی وفات کے وقت اسی سال کی تھی۔

شیخ وحیہ الدین احمد علوی شیخ وحیہ الدین احمد العلوی قدس سرہ بہت بڑے

عالم اور صاحبِ باطن ہوئے ہیں۔ صاحب تصانیف ہیں۔ سنہ ۱۵۰۴ھ/۹۱۰ھ میں محمد آباد درجائیا تیرا میں پیدا ہوئے اور سنہ ۱۵۸۹ھ/۹۹۸ھ میں انتقال فرمایا۔ آخر عمر میں احمد آباد میں درس و تدریس اور تعلیم و تلقین میں مصروف رہے۔ اگرچہ وہ اور ان کے خاندان کے دوسرے بزرگ شاہ قادن کے مرید تھے لیکن فیض روحانی اور معرفت الہی شیخ محمد غوث سے حاصل ہوئی۔ آپ کے مریدوں نے آپ کے ملفوظات کتاب کی صورت میں جمع کئے ہیں جس کا نام بحر الحقائق ہے۔ اس میں جگہ جگہ ان کے ہندی اقوال درج ہیں۔ شیخ کے مرید ان سے سوال کرتے ہیں۔ اور وہ اس کا جواب دیتے ہیں۔ سوال تو فارسی میں لکھے ہیں لیکن جواب خود شیخ ہی کے الفاظ میں ہندی میں تحریر کئے ہیں۔ یہاں چند مقام نقل کئے جاتے ہیں:-

لفظ ، فرمودند کہ ”جس چیز میں ذوق و شوق پاوے اسے ترک نہ دیوے“
یعنی درآں چیزیکہ صوفی ذوق و شوق یا بدآں را ترک نہ دہے۔ شخص گفت اگرآں
چیز متفق الحسرت باشد چه کند؟ ازد اغراض نمودہ فرمودند ”بھونٹا ہودے
سونا کرے“

لفظ ، عزیزے عرض کرد۔ بجانہ دنیا داراں نمود فرمودند۔

”کاہے دنیا دار بھی لہیچ“ یعنی اہل دنیا نیز از ما اند

لفظ، می فرمودند۔ طالب کشف نباید شد۔

”اپنوں کوں کیا کشف ہوئے یا تہے کام اس کا ہے“

در حکایت کردن فرمودند ”کیا ہوا جو بھوکوں موا۔ بھوکوں موے میں کیا

خدا کوں چٹیا، خدا کوں پیڑنے کی استعداد ہو“

لفظ، کسے از ریاضت عرض کرد، فرمودند ”میں کہاں یا کدھاں ریاضت

کیتی۔“

لفظ ، فرمودند ”جیسی تجلی پکڑے تیسرا ارادہ دیوے اگر عبد کی تجلی پکڑے“

عبدیت ارادہ دیوے۔“

شیخ بہاؤ الدین برناوی خاتم السالکین شیخ بہاؤ الدین برناوی خاتم السالکین

اکبر و جہانگیر کے عہد کے بزرگ ہیں۔ ہندستان کے مختلف مقامات کی سہریا جات

کی موسیقی کے دلاوہ تھے اور خود اس فن میں بڑا کمال رکھتے تھے بلکہ بعض

چیزوں کے موجد ہوئے ہیں۔ پروفیسر شیرانی نے ان کے حالات ادب کا کلام

کتاب چشتیہ تصنیف مخدوم علاؤ الدین ثانی سے نقل کیا ہے۔ وہیں سے ان

کے کلام کا یہ نمونہ درج کیا جاتا ہے۔

ان نینن کا یہی بسیکہ
ہوں تجھ دیکھوں توں منہ دیکھ

خواجہ خضر کے حق میں کہلے ہے ::

دائلم حیات کا تم کلمات ملاکات نعمت پاؤ ہنم
ندی تیر دم بہاری بھر پھرت مرہت ہوتیاں تیاری مہم
رحم کیجے کیپا بھٹیں دیجے کا کہوں زاوری سم
تم کھوئے کھدوئے مہتر الیاس رہ ددر پاس یا جلت الم

سید شاہ ہاشم حسنی العلوی سید شاہ ہاشم حسنی العلوی بن قاضی برہان الدین

اور شاہ وجیہ الدین ددو بن قاضی نصر اللہ کے بیٹے تھے۔ شاہ وجیہ الدین سب سے بڑے تھے اور قاضی برہان الدین سب سے چھوٹے آپ نے سنہ ۹۶۴ھ میں انتقال فرمایا، آپ کے ایک مرید حاضر باش شاہ مراد بن سید جلال نے آپ کے تمام اقوال و حالات جو شاہ صاحب کی زبانی وقتاً فوقتاً سننے ایک کتاب کی صورت میں جمع کر دئے ہیں جس کا نام انھوں نے ”مقصود المراد“ رکھا ہے۔ اس میں جا بجا کثرت سے شاہ صاحب کے تہدی اقوال و بیانات اور نظمیں بھی موجود ہیں جو انھوں نے خود شاہ صاحب کی زبانی سن کر قلم بند کی ہیں ان میں سے چند یہاں نقل کی جاتی ہیں۔

نکتہ :-
ہاشم جی چھو لائے لہرے پیو میں وحدت کے بحر
ہو دیں متولے سحر دنی شعجوں قاتل زہر

خواجہ سید خضر
سہ جو نہ مل سکے سہ موجیں وہ دینا

یہ شاہ ہاشم اپنے چچا زاد بھائی میاں عبداللہ ابن شاہ وجیہ الدین کی خدمت میں بغرض بیعت و ارادت حاضر ہوئے۔ میاں صاحب نے فرمایا بیٹھو آپ نے کہا میں تو خدمت کے لئے حاضر ہوا ہوں۔ انھوں نے کہا تم میرے بھائی ہو میں تم سے کیسے خدمت لے سکتا ہوں، آپ نے کہا میں تو اسی نیت سے حاضر ہوا ہوں اور برابر دست بستہ حاضر رہے۔ چند روز کے بعد شب کو انھوں نے دیکھا کہ حضرت میاں شاہ عبداللہ فرما رہے ہیں کہ مجھ میں جو کچھ ہے وہ میں نے تجھے بخشا اور یہ پانچ شغل جس طرح کہ میں کہتا ہوں تم کرو۔ اس واقعہ اور ان اشغال کو شاہ ہاشم نے اس طرح نظم میں ادا کیا ہے:-

بنس ہنس پسنے کہیانا نہاں
دیون تھی سب جے منج ما نہاں
میں بی نام تم ملے سر کو لیتا
کیوں نہ یو جو دیوے میتا
پانچ شغل مکھ آکھیں سائیں
چوں لے کہوں ہوں چلن تو انہیں
شغل تکفینا کہیا پیو
نخا بڑا یک جائے جیو
جیھا لوڑے آپس توں
تیجا لوڑے ساروں توں

تن منہ اپنی صورت دیکھ
 آپس پتھر کوئی جو انلیکھ
 شغل الہی کی حد جان
 بنی بولی بولو جیو نہ آن
 پالو بنی تن مت ابھرائے
 ہاشم جی پیو یوں سمجھائے
 تھی دو شبہ کیری رات
 شاہ عبداللہ آگھی بات

نکتہ :-

اے دنیا کے لوگ کیرے کڈے
 گھو شہد پر دوڑاتے گھوڑے
 ڈوبتے بہت نکلتے تھوڑے

نکتہ :-

نامنچ زن نامنچ فرزند
 نامنچ بھائی نامنچ بند
 "ہاشمی پیوسوں مند"

نکتہ :- "پہلوانوں پہلی شرط یہ
 نلایں پہلو بھوئیں وہ

ہاشمی جیلے مد مناتے بھاری
علوئی لویش دن راتیں ساری

نکتہ :-

اِنَّا اَلْاَعْمَالُ بِاَلْاَلْفَات
نہیں عمل مگر نیت سوں بات
جو ایسی نیت دیوے ہات
نولایاں لے کھیلوں شہ کے سات

جکری :-

کیو ہو چک میرے پیو
بھوت دُزن کا الجا جیو
بادر کو ب گھٹا کر آدے
تل دھاتن کھچی کھڑی کجاوے
مور چکارے ہے بن راتی
پسو پچی تھ سب تیرے راتی
کئی کئی بھانٹو بھاؤ دکھاتے
کیو ہو چک میرے پیو
بھوت دُزن کا الجا جیو
بیر ہوٹی رنگ رت میرے
بھوپیا گھر آؤ سویرے

لے رنگ ریاں تھ ذرا

تھ پتھی تھ سرخ رنگ

کہیے ہو چک میرے پیو
 بھوتِ دُغُن کا اُلجا جیو
 نین ہمارے نس دن رو دے
 میت بنا کہو کیوں جنم کھو دے
 ہاشم جی ربک ہو دے تب کھتیا ہو دے
 کہیو ہو چک موے پیو
 بھوتِ دُغُن کا اُلجا جیو

جکری :-

جائے کو یک تل آئے پیا سکتا جیو دھکتا ہیا
 لا الہ نفی اللہ اثبات محمد برحق بلا میم احد فات
 جائے کہو
 نفی کل ہوا مانوں تو کل اثبات ہو دے جو
 ہاشمی رخسار پھڑکتے علوی دھڑکتا ہے جیو
 اب آنے کی ہو بدھائے پیو جائے کہو
 نکتہ

نہی جت ہے ہیں ہوں کوں
 جہرہ ہتھیں لیا سب منھ توں
 پیر باطن حق ظاہر آیا
 پن ہاں نکتہ واحد لیا یا
 ہوا یکایک آپ دکھایا

اکتیس راز پیا کا بوجھا
 تن من مہر جب سائیں سوچھا
 ہے توں ہوں ہوں روں روں ما نہاں
 ایک الف ہو آیا نا نہاں
 کرنا بھاؤ سوٹھا ٹھیس ٹھا نہاں
 ذن بکتیں نور ظہور ہو آیا پنج حرفوں ٹکا لیا یا
 کر کر ٹکے آپ دکھایا

اب تک میں نے جو کچھ لکھا ہے اس کا مقصد صرف اتنا ہے کہ
 ہندستان کے مسلمان صوفی اور اہل اللہ جو ہدایت اور تلقین پر مامور تھے
 اور جہاں کا اثر اہل ملک پر بہت بڑا تھا۔ وہ سب ہندی جانتے تھے چنانچہ
 اس بیان کی تصدیق میں ان کے اقوال و ابیات اور نظمیں جو ان کے
 مخطوطات یا بعض تاریخوں میں منہا یا محض اتفاقی طور پر آگئی ہیں پیش کی
 گئی ہیں۔ ان اقوال و ابیات میں سے بعض خاص ہندی میں ہیں اور
 بعض ایسی ہندی میں جو عربی فارسی الفاظ یا ترکیبوں سے مخلوط ہے اب میں
 ان بزرگوں اور صوفیاء کا ذکر کرتا ہوں جو ہندی یا مخلوط ہندی یا ریختے میں
 صاحب تصانیف ہوئے ہیں۔ جن حضرات کا ذکر اس سے قبل ہوا ہے
 ممکن ہے کہ ان میں بھی بعض نے ہندی یا مخلوط ہندی میں رباعے یا
 کتابیں یا مسلسل نظمیں لکھی ہوں، لیکن ان کی تصانیف اگر حقیقت
 کچھ تھیں اس وقت تک دستیاب نہیں ہوئیں۔ اب اس کے بعد میں
 ان صوفیاء اور اہل اللہ کا ذکر کروں گا جن کا مستقل اور مسلسل کلام و تیاب
 ہو چکا ہے اور میرے پاس موجود ہے۔

انسوس ہے کہ اب تک حضرت امیر خسرو کے ہندی کلام کا سراغ نہیں لگا اور جب تک نہیں لے گا اس کا انسوس رہے گا۔ اس میں ذرا شک نہیں کہ وہ ہندی زبان کے ماہر تھے اور ہندی میں ان کا کلام موجود تھا جس کا اعتراف خود انہوں نے اپنے دیوان کے دیباچے میں کیا۔ اگر کبھی ان کا ہندی کلام ملا تو اس وقت اس کی پوری کیفیت اور حقیقت معلوم ہوگی۔ فی الحال جو متفرق کلام تذکروں میں بیاضوں میں یا جو لوگوں کی زبانوں پر ہے۔ اس کے چند نمونے نقل کر دئے گئے ہیں۔ خسرو کے فارسی کلام میں بھی ہندی الفاظ جا بجا استعمال ہوئے ہیں جنہیں وہ بڑے سلیقہ سے استعمال کرتے ہیں۔ جس طرح وہ ہندی زبان کے ماہر تھے اسی طرح وہ ہندی موسیقی میں بھی درجہ کمال رکھتے تھے۔ ان دونوں کا ساتھ لازم و ملزوم ہے۔ جس طرح انہوں نے ہندی موسیقی میں فارسی نغمے کا پیوند لگایا ہے بیحد اسی طرح انہوں نے ہندی اور فارسی کو ملایا ہے اور حضرت امیر کے حق میں یہ کہنا بالکل بجا ہے کہ وہ پہلے شخص ہیں جنہوں نے سرزمین ہند میں اس زبان کا بیج بویا جو بعد میں ریختہ، اردو یا ہندستانی کے نام سے موسوم ہوئی۔

ان کی جو چیزیں ہیں زبانی پہنچی ہیں ان کے متعلق بدگمانی کرنا درست نہیں۔ ہماری بہت سی ایسی چیزیں ہیں جو سینہ بہ سینہ ہم تک پہنچی ہیں۔ یہ سچ ہے کہ ان میں تصرف کیا گیا ہے لیکن اس سے یہ لازم نہیں آتا کہ وہ ان کی نہیں۔ بعینہ ایسی بھی ہیں جو ان سے منسوب کر دی گئی ہیں لیکن منسوب کرنے والوں کی نظر میں ضرور ایسی اصلی چیزیں تھیں جن کی نقل اتارنے کی انہوں نے کوشش کی ہے اور جہاں جہل بنانے میں ذرا سی بھٹی کسر رہ گئی ہے تو ان کی چوڑی پکڑی گئی ہے اور وہ چیزیں اپنی وضع

و ترکیب اور زبان کی وجہ سے خود بخود ساقط الاعتبار ہو گئی ہیں۔ یہ تہذیبانی چیزوں کا حال ہے۔ تحریری کلام بھی تصرف سے محفوظ نہیں رہ سکا کیا سعدی کی گفتاں بالکل وہی ہے جو سعدی نے لکھی تھی یا فردوسی کا شاہنامہ مسینہ وہی ہے جس کے لئے اس نے تیس سال خونِ جگر کھایا تھا؟

شمس العشاق شاہ میراں جی اگر حضرت گیسو دراز کے رسالہ معراج الثقلین

سے قطع نظر کی جائے اور اسے منسوب خیال کیا جائے تو پہلے صوفی بزرگ جن کا کلام مستقل طور سے ملتا ہے وہ حضرت شاہ میراں جی شمس العشاق بیچ پوری ہیں جن کا سنہ وصال لفظ ”شمس العشاق“ سے سنہ ۹۷۶ھ/۹۰۲ھ نکلتا ہے۔ پچ کے میں پیدا ہوئے اور کچھ دنوں بعد ہندستان آئے اور حضرت شاہ کمال الدین جو در بیا بانی سے بیعت ہوئے شاہ کمال الدین کو شاہ جبال الدین مغربی سے بیعت تھی اور وہ حضرت سید محمد حسینی گیسو دراز کے مرید تھے۔ حضرت گیسو دراز کا فیض دکن میں بہت وسیع اور عام ہے اور ان کے روحانی فیوض کچھ بھی ہوں لیکن ان کا یہ فیض کچھ کم نہیں کہ ان کے سلسلے میں اس زبان کو روز افزوں فروغ ہوا جو وہ اپنے ساتھ دہلی سے لائے تھے کیا یہ کچھ کم کرامات ہں کہ ایک شخص جو کئے میں پیدا ہوتا ہے ہند میں اگر یہیں کی زبان میں تعلیم و تلقین کرتا ہے۔ یہی نہیں بلکہ اسی میں لکھتا پڑھتا اور اسی میں نغمہ سرا ہوتا ہے۔ چنانچہ وہ خود اپنے حال میں تحریر فرماتے ہیں کہ وہ کئے سے مدینے شریف کی زیارت کو گئے اور تقریباً بارہ سال روضہ مبارک کے قریب رہے۔ ایک روز صبح جبہ کو آنحضرت صلی اللہ علیہ وسلم نے انھیں ہندستان جانے کے لئے

ارشاد فرمایا تو آپ نے نہایت بجز سے یہ عذر کیا کہ میں ہندستان کی زبان سے نادانف ہوں۔ آنحضرت نے زبان مہلک سے فرمایا مہر زبان بشما معلوم خواہد شد، اندہی ہوا۔ ان کا تقریباً سارا کلام (جو اس وقت مجھے دستاباب ہوا ہے) اسی ہندی زبان میں ہے۔ اس سے سمجھ لینا چاہئے کہ اس وقت ہندستان کی عام زبان یہی تھی اور دو آجے، پورب، پنجاب، بکرات، دکن وغیرہ میں اسی کا تسلط تھا۔ شاہ میلں جی بڑے بابرکت بزرگ تھے۔ انھوں نے بیجاپور میں ایک ایسے خاندان کی بنیاد ڈالی جس میں ان کے جانشین یکے بعد دیگرے کئی پشت تک بڑے صاحبِ علم اور صاحبِ ذوق ہوئے اور انھوں نے اسی کو اپنی زبان سمجھا اور اسی زبان میں ملوک و معرفت پر متعدد رسالے اور خطبے لکھیں۔ اس خاندان کے مریدوں اور معتقدوں نے بھی اپنے مرشدوں کی پیروی میں اسی زبان کو اپنی تصنیف و تالیف کا ذریعہ بنایا۔ یہ اسی مبارک خاندان کا اثر تھا کہ بیجاپور میں زبان کو اس قدر فروغ ہوا اور وہاں ایسے ایسے خوش بیان اور بلند خیال شاعر پیدا ہوئے جن کی نظیر اردو کے شاعروں میں بہت کم ملتی ہے۔

اس خاندان کے کسی مرید و معتقد نے اس خاندان کے بزرگوں کے تمام کلام کو خاص اہتمام اور حقیقت سے ایک جگہ کر دیا ہے۔ وہ قلمی بیاض جو بہت ضخیم ہے مجھے ایک بزرگ نے عنایت فرمائی۔ اس میں شاہ میلں جی کے کئی رسالے ہیں اس قلمی مجموعے کا سنہ کتابت ۱۰۶۸ ہجری ہے۔

ایک رسالے کا نام شہادت الحقیقت یا شہادت الحق ہے۔ یہ بھی بڑی ضخیم ہے۔ اندرونی شہادت سے بھی یہ ثابت ہوتا ہے کہ یہ شاہ صاحب بھی کی تصنیف ہے وہ اس میں اپنے پیر شاہ کمال بیابانی کا اس

طرح ذکر کرتے ہیں کہ ان کی تصنیف ہونے میں کچھ شبہ باقی نہیں رہتا، فرماتے ہیں :-

اس کمالیت کا سنگ اس خاندان کا رنگ
اُن گمائے اپنا حال تو ہوئے پیر کمال
کچھ تھے نصیب میے پگ دیکھے تو اُن کی رے
یہ نظم ان کی دوسری نظموں کے مقابل میں زیادہ سلیس ہے۔ بحر
نصاف اور مہدوی ہے۔ حمد میں کہتے ہیں۔

بسم اللہ الرحمن الرحیم تو سبحان
یہ سب عالم تیرا رزاق سمجھوں کیرا
مہدی بن اور نکوئے تاخلاق دو جا ہوئے
جے تیرا ہوئے کرم تو لڑے سبھی بھرم
اس کا دن تجھ کو دعاؤں اور تیرا نام لیوں
تجھ نرتا کون جانے اور پوری صفت بکھلنے
ہے تیرا انت نہ پار کس موکھوں کروں اچار
جو تیرا امر جانے اچھ نہی کو نہ مانے

اس کے بعد نعت کے چند شعر ہیں پھر منقبت اور منقبت کے بعد اپنے پیر کا ذکر ہے اور اس کے بعد تصوف کی معمولی باتیں ہیں لیکن اس سے قبل کہ وہ تصوف اور معرفت کے مسائل بیان کریں، ہندی زبان میں لکھنے کی وجہ اور معذرت اس طرح بیان کرتے ہیں کہ مہبت ہے ایسے لوگ ہیں جو عربی جانتے ہیں نہ فارسی، ان کے لئے ہندی میں یہ باتیں لکھی گئی ہیں۔ ظاہر پر نہ جانا چاہئے باطن کو دیکھنا چاہئے زبان کوئی بھی ہومنون پر

ملع بیان

خیال کرنا چاہئے۔ جیسے مٹی چھان کر سونا نکالتے ہیں اسی طرح بات کے مغز کو لو اور لفظوں پر خیال نہ کرو۔ وہ اسے گھر بھاگا کہتے ہیں۔ یعنی وہ زبان جو گھورے پر کی ہے۔ اس سے ظاہر ہے کہ اس وقت اہل علم کی نظروں میں اس کی کیا قدر و منزلت تھی لیکن ساتھ ہی کیا اچھی تشبیہ دی ہے۔ وہ کہتے ہیں کہ یہ سمجھ لو کہ گھورے پر بارش ہوئی اور وہاں کسی کو چمکتا ہوا مہر مل گیا یہ زبان گویا گھورے کا مہر ہے، کوئی معقول آدمی ایسے بہرے کو گندہ سمجھ کر پھینک نہیں دے گا۔

ہیں مری بول کی سرے	اور فارسی بہتیرے
یہ ہندی بولوں سب	اس ارتوں کے سبب
یہ بھاکا بھلسو بولی	پن اس کا بھادت کھولی
یوگر کہ پسند پایا	تو ایسے بول چلایا
جے کوئی اچھیں خاصے	اس بیان کرے پیاسے
دے مری بول نہ جلنے	نا فارسی پچھانے
یہ ان کو بچن ہیرت	سنت بوجھیں ریت
یو دیکھت ہندی بولی	پن معنی ہے پنتول
کر دے پن سورس	پہل پا کے جوں پھنس
نادیکھتے بولہ ایکھو	لے مغز چاک دیکھو
چہ مغز میٹھا لاکے	تو کیوں من اس تھے بھاگے
تہوں اس میں ارت تیج	سب قران کرے نیچ

وہ مغز معنی لیو

سب چھال چھوڑ دیو

یا وہ دیکھے چھاڑا اس مائی کا پسارا ،
 نامائی اس کو ہان وہ راکھے سیٹ آن
 یہ چھان سٹالیوے اور بٹھے ناکہ دیوے
 یوں بھاکا مائی جانو زر معنی دل میں آنو
 تو جس کو بھادے جوڑ ناجاسی یہ گن چھوڑ
 ہے کڑواں کیرا میرا گھور اوپر پڑیا نیرا
 کوئی سجان بھاگوں پائے تو کیوں نالیہ اچادے
 گھر بھاکا چھوڑ دیبھے جن معنی مانگ لے لے
 اس کے بعد کتاب کا نام اور اس کی خوبیاں بتائی ہیں ۔ چنانچہ
 فرماتے ہیں :-

اس نام ہے تحقیق سن شہادۃ التحقیق
 اس کا مغز دریا ہے دیکھتے رہے بھیریا
 سب ہیروں کیری کھان ناموں تیوں کیری دان
 جے غواص بودہ سیوے تو سالم سودھالیوے

جے ہوئے گا چھارا

کیا جانے گا بچا را

اس کے بعد تصوف کے مسائل بیان کیے ہیں اور یہ سب
 سوال و جواب کے طرز میں سوال طالب کی طرف سے اور جواب
 مرشد کی جانب سے ۔

ان کا ایک اور رسالہ ہے جس کا نام ”خوش نامہ“ ہے۔ یہ بھی منظوم ہے اور اس میں کچھ اوپر ایک سوسہ (۱۰۰) دو ہے یا شعر ہیں۔ چنانچہ خود ہی کتاب کا نام اور اشعار کی تعداد بتاتے ہیں۔

اس خوش نامہ دھریا نام دوہا ایک نثر و ستر
 مہندی شعر بعض اوقات تصوف اور معرفت کی باتیں عورت سے
 خطایہ کر کے یا عورت کے حالات میں بیان کرتے ہیں۔ مثلاً یہ دینا اس کی
 سسرال ہے اور عالم آخرت اس کا میکا ہے۔ اس طرح بطور استعارہ
 عورتوں کے تمام مناسبات مثلاً زلیور پہننا۔ مہندی لگانا، چرنا کتنا وغیرہ
 استعمال کرتے ہیں۔ اس نظم کے پڑھنے سے یہ معلوم ہوتا ہے کہ خوش یا خوشنودی
 یا تو ایک فرضی لڑکی ہے یا حضرت کی کوئی عزیزہ ہے جس کے لئے یہ نظم
 لکھی ہے۔ اول اس کا نسب نامہ بیان کیا ہے، پھر اس کے سجاد کا
 ذکر کیا ہے کہ وہ بھوئی بھالی ہے، ستونتی ہے، سب کی پیاری ہے،
 دوسری لڑکیوں کی طرح بناؤ سنگار نہیں کرتی ہے بلکہ اس کے دل میں
 خدا کی لگن لگی ہوئی ہے۔ اور اسی رنگ میں رنگی ہوئی ہے۔

بھئی نہ رنگی میدھی رنگوں پھولوں باس نہ آیا
 رنگ نہ رنگینا دنتوں اس کے بھینو نہ ہلہیں کیا
 کہے پنجہ سیر بہاگ اند کا چھڑ رہیا سہا دا
 اب کیوں سر سہا دے دو جا تم کو تاہیں ٹھادا
 اس کے رنگوں رنگی ساڑی دو جا رنگ نہ بانی
 اس کی باسا ہم کو باسا پھول بھوکٹ کی آنی

ایسی باتیں کرے گوننتی مورکھ بوجھیں سُدھ
 یہی من میں آوے اپنے چھند سو ہی سکھا دیں بودہ
 جب لوگ اسے بے پردائی اور بے نیازی کا طعنہ دیتے ہیں تو
 وہ جواب دیتی ہے کہ میں میری رنگ بھاتا ہے اور میں دینا اور اُس
 کے عیش و آرام سے کچھ کام نہیں۔

کچھ یہ سب حکم خدا کا ہے تم آ کہیں یوں
 ہم کو بھاوے یک اللہ سو کرے وہ بھائے تیں
 ناہم اچھیں سوکھ سنسارا ناہم اچھیں چاؤ
 ہم تو راون لوڑیں اس سے ہے راون راؤ
 جے زگن گنوں کا سبن گن کوں سو بوجھے اب
 پٹن پاپ سٹ دیکھے اب شہ سوں میلا ہوئے تب
 اس کے بعد پیر کی تعریف اور اچھے بُرے پیر کا امتیاز بیان
 کیا ہے۔

پیر وہی جو پریم لگا دے نور نشانی عین
 منزہ کی سُدھ لکھا دے جہاں دیس ندین
 جس مارگ بھتیں جو سپترے سو ہی مارگ مار
 مارگ چھوڑ چلے کو، مارگ تن کا ہین بچہ لہو
 کریں جھیں وہ تیرت پٹن لوگ ابھاسین دیہان
 پانچوں چیز ریاسوں راکیں کیوں کر دیکھے مان

چندر سور کی ارتہ دکھادیں کریں اچنبھا جب
 ذاکر ہومن دم چلا دیں یہ بھی دھیان البتہ
 لوچخت موندت پھر میں پھوکت ترت کریں یا ج
 نتھان دیکھ جسے دیویں مان وہ بھی مورکھ تلج

جن کو شہوت کیرا ہادا ان کوں دیسے پیر
 جن کے پیر شیاطیں دے تو نا آویں گے حق ڈھیر
 مسور کے گل بانڈھیا مشک وہ کیا اس کو جانے
 اس کے تائیں مسر جیادہ سو ہی پچھان مانے
 یا گدھڑے پر قرآن لادیا یک نہ بوجھے بول
 لایق اپنے کرے بیان لیہ موکر اپنا کھول
 غرض اس طرح پیروں کے صفات اور ان کے کرتوتوں کا ذکر برابر
 چلا جاتا ہے۔ آخر وہ میراں جی سے عرض کرتی ہے کہ میرے حال پر تو جہ
 نیکیجئے۔ مجھے دینا اور اس کی لذتوں سے کچھ غرض نہیں، میں تو تمھارے
 پریم کی پیاسا ہوں اور تم ہی سے میری آس ہے۔ وہ خدا کی حد کرتی
 ہے اور اس سے منہ جھلت کرتی ہے۔

منج نالوڑے الاں نیت پھوپ بر میل تہ پان
 روکھی سوکھی او پر خوشی کاہ بڑا نی مان

لہ کھوڑا لہ گدھا لہ غوشو

نانچ لوڑے پاٹ پتیر نہ زری سسکار
 پھاٹی لوٹی تھنلی نیکی کلمہ چن ہا ر
 نانچ لوڑے پلنگ نہالی صوٹے ماڑی باغ
 حسرت راکھ چونا مرنا یہ تو کسل داغ
 جے نہ سہایا دھول ملاوے کھو نہ پرگٹ شوق
 جے نہ عشقوں آجھو ڈالے کھو نہ پایا ذوق

توں قادر کر سب جگ سب کون روزی دیوے
 توں سمجھوں کا دانا مینا سب جگ تجکوں سیوے
 سب کی چنتا تجکوں لاگی جیسے جیو جیو ن
 سب کی جان سجان تو نہیں دے جے جے جیکے من
 ایکس مائی مولی دیوے ایکس مائی باج
 کیتوں بھیک منگا دے کیتوں دیوے راج
 کیتوں پاٹ پتیر دیتا کیتوں سر کی لایا
 کیتوں اوپر دھوپ تلاوے کیتوں اوپر چھایا
 کیتے گیان بھگت، پراگی کیتے موہ کھ گنہگار
 ایک جن ایک مانس کیتا ایک پرس ایک نار

ایک فرشتہ یک شیطان یک چور یک ساد
ایک جھاڑ یک پتھر مانا ایک اگن ایک باد
عرش کرسی لوح قلم دوزخ بہشت پنایا
آسمان سور چند ستارے سب پر حکم چلایا

تجھتے ہی قدرت کوں زور، تجھتے نور، تو رانا
تجھتے سب کا سبھی پنا، تج بن سب ہیں بیگانا
تج بن کوئی نہ مار جائے، تج بن کوئی نہ اُس پورا دے
عالم ادب پر پایا بہنا، کرے حکم سوں جیسا بھادے
بہشت میاں نے آگ اچا دے، دوزخ کوں سکے بچا دے
پکڑ بیکاری تحت بٹھا دے، راجے راہی گرد ملا دے
ہنسدیا نکو کرے دیوانے، سوکھیا نکو لیہ دکھ میں بہانے
کر کر بندگی جرم گنوا دے، پھر پڑتیج عجب کیا راسبے
میں اس کارن بہت ڈردوں ڈر کر جاؤں کہاں
جہاں جہاں میں پھپھن بوڑوں تو نہی تہاں تہاں
اب جہنم بھچو دیو، اب نہ ڈردوں، ڈردو نکو کہاں لگ ڈردوں
ہیں غریب پنائے تیرے، آس تھے آس دھروں
اما جے بالک تجھے روسی جاتا انھیں کدھر
آپ جس مارگ لاسی میراں میں جاؤں بدھر

تو رن رنیاں میرا مہر محبت بھریا
 میں تو باندی بردا تیری میں مجھ ہاتوں دھریا
 تائیں کیتی بندگی تیری نا دھر کیتی یا د
 دائم کیتی آنکھ تیرے سلگوں تھے فریاد
 تین بھی میرا لاڑ چلایا کبھو نہ ہوا اداس
 آپ سندیسا توڑ گسائیں تیری منجھ کو اس

یہ دعا قبول ہوتی ہے اور ہاتھ خوشخبری دیتا ہے، فرشتے ادب سے حاضر ہوتے ہیں اور آسمان سے نور کے طبق آتے ہیں اور پھولوں کی خوشبو سے آسمان زمین مہک اٹھتے ہیں۔ خوشنودی کا یہ آخری وقت ہے اور وہ اس دنیا سے چل بستی ہے، یہ نظم بڑی پر کیف اور دل گذار ہے۔ اور جس ڈھنگ سے شاہ صاحب نے ان خیالات کو ادا کیا ہے وہ بہت پر اثر ہے۔

شاہ صاحب کا ایک تیسرا منظوم رسالہ بھی اسی قسم کا ہے خوش یا خوشی سوال کرتی ہے اور میلاں جی جواب دیتے ہیں اور یہی وجہ ہے کہ اس کا نام بھی خوش نغمہ ہے۔ اگرچہ اس میں گنتی کے کل بہتر شعر ہیں، لیکن اسے نواب میں تقسیم کیا ہے جن میں غزلانہ صوح، مرثیہ عقل و عشق، اکرامات، موحد و متحد جیسے مضامین پر بحث کی ہے۔ نظم کی ابتدا میں یہ دو شعر بطور تہید کے لکھے ہیں۔

جے ہماری ارادت کی ان کا یہ احکام
 نماز، تیسرے، نیتاں، ذکر اللہ ایک نام

اس پر جیتا رہے صدق سوں اوتا اچھے لاپ
 دین، دنیا، دیدار، بہشتاں پاوے بے حساب
 اس کے بعد اصل نظم شروع ہوتی ہے۔ نمونے کے لئے دو شعر
 پیش کئے جاتے ہیں۔

خوش پوچھے کی کہو میراں جی عالم اچھے کیتے
 پیر کہیں سن جیتے تن اچھیں عالم تیتے
 خوش کہے مج کہو میراں جی عشق بڑا یا بوندہ
 پیر کہیں میں آ کہوں بیان اس میں دھرنا سودہ

ایک چوتھا رسالہ شرح مرغوب القلوب ہے جو نثر میں ہے اور حضرت
 میل نچی ہی کی تصنیف بتایا جاتا ہے۔ اس میں دس باب ہیں جن میں تو بہ
 طریقت، حقیقت، شریعت، وضو، دنیا، ترک دنیا، تجرید و تفرید، عشق
 معشوق، فنا بقا اور سفر پر بحث کی ہے۔

ان ابواب میں یہ التزام رکھا گیا ہے کہ پہلے قرآن کی آیت ہی
 مگر وہ نریاں ترا حدیث نبوی لکھتے ہیں اور اس کے بعد ترجمہ اور مختصر شرح
 کرتے ہیں۔ دو تین نمونے پیش کئے جاتے ہیں۔

”کل امری بال لم یبدع بہ بسم اللہ فہو ایتہر“
 پیغمبر ﷺ کی کام کرے گا کوئی خدا کا نانوں نسلے کر تو اد کام
 پائمال ہمے گا۔

”الحمد للہ رب العالمین“

سرانا نازنا خدا کوں بہوت کہ او پانہارا ہی عالم کا
 ”العاقبتہ للستین“

ہو اس عالم میں خوبیاں دیوے گا، کیا ہے، اس کوں بچھلنے لگاں
کو ہو پر مہر گاراں کوں۔ ”پیغمبر علیہ الصلوٰۃ کہے خدا کی آفرینی جسے کوئی
بوجہ ہے، اذکیا توں رہ کر اوتھے بوج، اوتھے توں سن ہو رچ نکواچ
اس چار باتاں کا بند ہے۔ یوں شریعت میں پہلے پاؤں رکھ کر طریقت شریعت
منج ہے“

خدا کیا ”تحقیق مال اور ننگڑے تھارے دشمن ہیں، چھوڑ دیو دشمن
کوں اے کیسا غفلت ہے جو تجھے اندھ لایا موت کی یاد تھے تجھے بسر کرے“
شاہ میراں جی کا خاندان بھی عجب بابرکت تھا، ان کے بیٹے اور پوتے
اور پڑ پوتے بھی بڑے شاعر گزرے ہیں اور ان کے کلام کا ذخیرہ بہت
فیض ہے۔ یہاں میں صرف ان کے بیٹے اور پوتے کا ذکر کروں گا۔

شاہ برہان الدین جامن

شاہ برہان الدین جامن حضرت میراں جی
شمرن العشاق کے فرزند اور خلیفہ تھے اور اپنے وقت کے بڑے عارف
اور صوفی تھے۔ ان کی ولادت اور وفات کی صحیح تاریخ معلوم نہیں ہوئی لیکن
ان کی ایک نظم جو مجھے دستیاب ہوئی ہے اس کا سنہ تفسیف انھوں نے خود
۸۲۵ھ/۱۵۹۰ء بتایا ہے۔ اس سے یہ ظاہر ہے کہ ان کا انتقال اس سنہ
کے بعد ہوا ہے۔ میرے پاس ان کے کلام کا بہت بڑا مجموعہ ہے۔ ان
میں سوائے ایک کے باقی دس سب منظوم رسالے ہیں جو تصوف و سلوک
پر ہیں۔ ان کا کلام میراں جی کے لگ بھگ ہے۔ مگر اس سے کسی قدر مضامین
ہے اور اس میں شاعرانہ ذوق بھی کسی قدر زیادہ ہے میں اس موقع پر ان
کی تصانیف کا مفصل ذکر کرنا نہیں چاہتا، البتہ ان کے کلام کے چند نمونے
لے ملا دیاں گے

پیش کرنا چاہتا ہوں جن سے اُن کے کلام اور اس دقت کی زبان کا اندازہ ہو سکے۔

حمد میں :-

سکتا، قادر قدرت سوں سمجھے تجھ کوں کوئی کیا
جس کوں لوٹے دیوے راہ کیا یہدی من یشا
یہ روپ پرگٹ آپ چھپایا کوئی پنایا انت
مایا مودہ میں سب جنگ باندھیا کیوں کر سوچھے پنت
(از وصیت الہادی)

اللہ پاک منزہ ذات اس سوں صفات قائم سات
علم، ارادت، قدرت بار سنتا دیکھتا، بولنہار
جی صفت یہ جان حیات اس کوں تاپیں کد ہیات
ایسیاں صفات سوں ہے ذات
جوں کہ چند ناچاند سنگات

(از نسیم الکلام)

کوئی کہیں سب عشق تمام عشق کے آنکھیں کیا ہے تمام
عشق چھا چھ سب پھر باس عشق تھے سگلا بھوک باس
بعضی آنکھیں اپنی بوجھ معلوم نہیں کچھ اس کی سوچھ
ایک جمع سب پکڑا بار جوئے بیچ تھے نکمیا بھاڑ
کمانا چھانٹا پھل اور پھول شاخ ہرگ سب دیکھ اصول
ایک جمع کر راکیں بار بیچ پنے کا ناہیں کھار

ایکے بیچیں بیچ اپار رنج پنہ سو سگلا جھار
کوئی کہے یہ دیکھ تھم یوسپ عالم اہے قدیم
ناس خالق مخلوق کوئے جیسا تیا سمجھا ہوئے

(از منفعت الایمان)

گن آدم کا نہ ہاتھ چڑھے رہے کیوں کہنا انسان
صورت پر اعتبار نہ رکھیں جیسے ہیں حیوان
بلکہ ان تھے گمراہ کریوں قرآن میں فرمان
اودکاں یہ مت کچھ الادی جن بوجہ بختوں لادھی
پنتہ اکاس کا دیکھتے جانے جل کا مارگ میں
سادھو کا انت سادھو جانے دوہے کوں نہیں چین
ایسا سادھو بھاگوں نہیں تو چرنا رہنا لین
لوکاں یہ مت کچھ الادی جن بوجہ بختوں لادھی

(از سکھ سہیلا)

ملادہ ان ثنویوں کے شاہ صاحب نے بہت سے خیال اور
دوہے بھی لکھے ہیں جن کی ایک اچھی خاصی تعداد میرے پاس موجود ہے
ایک ایک مثال اس کی یہاں لکھی جاتی ہے۔

خیال

اب سندر سنجھ ہے شہ کا جب کب بھاگوں اترے ۔

شہ علیحدہ شہ پرندہ شہ پھلی شہ پہچان

پیر پریم کے پڑے میرے فینوں مانہہ جوں کنکرے
 نس دن جاگے برہہ ناری نہ نیندا دیکھے نین پڑے
 پلکس میری آگ لے کیوں سینے دیکھوں سوکھڑے
 قول پیا تجھ آس لگی من آس لگی تجھ پاس رہن
 جب کا جھانسا تیں مج لایا یک تل نہ مجھے ساس رہیں
 نہ کا پینا حیر کوں لاگا لوگ دیوانی دیکھ ہنسیں
 جگ کی ہانسیں کیا مجھ ہوئے کہو سزجن کہاں بسیں

دہرا ۱۔

جب لگ تن نہیں چھوڑیا جو کوں تب لگ ہونا دور
 جب لگ نظر نہیں چھوڑی آنکھ کوں تب لگ ہونا نور
 جب لگ پینا نہیں چھوڑیا کوں یو سب اعضا حال
 جب لگ نہم نہیں چھوڑیا دل کوں یو جہت ہو نرال
 یوں سب تن میں برتن دیکھ چھوڑیں اے سکھ دکھ
 دکھ سکھ دونوں یک کر سی تو پا دے ربح کا سکھ

آپیں جوگی سب جگ چیلے آپیں الیک بات رہے کیلے
 اپنی پھیلا کر سب چلے نپایا نیکی بدی کے دو مدرے بچایا
 کلمہ نبی کا پنتہ مارگ لایا تن کا کنٹھا کر سب چلوں بچایا
 بندگی بھوت کرنٹ اٹھ لایا

ایتن جوگ ڈنڈا تیکہ خاصا بجیا کچھوٹی دے نہہے پاسا
 اس تن کے مٹھ میرا دل کا باسا دھر تری پتر بھر بھو جن کیتا

بادل پھوٹا کر پانی دیتا
شاہ برہان کا کلام اگرچہ سادہ ہے لیکن بعض مقامات پر شاعرانہ
لطافت بھی پائی جاتی ہے۔ مثلاً

بن عشق بڑھ کو سوچ نہیں
اور بن بڑھ عشق کی گوج نہیں
جے آپ کو کھوجیں پیو کو پائیں
پیو کو کھوجیں آپ گنوائیں

ان کا ایک رسالہ کلمۃ الحقائق نام کا نثر میں ہے۔ یہ رسالہ اچھا
بڑا ہے اور اس میں تصوف کے مسائل سوال و جواب کے طرز پر بیان
کئے ہیں۔ شروع یوں کرتے ہیں :-

” اللہ کرے سو ہوئے کہ قادر تو انا سوئے کہ

قدیم القدیم اس قدیم کا بھی کر نھار ہیج سو تیر
اکھار د ہیج ہوا بھی توج تھے بار۔ جدھاں کچھ
نہیں بھی تھنا نہیں ، دو چار شریک کوئی نہیں
ایسا حال سمجھنا خدا تھے خدا کوں جس پر کرم خدا
کا ہوئے ۔“

اس کے بعد سوال و جواب شروع ہوتے ہیں بحوالہ کے طور پر
ایک سوال و جواب نقل کیا جاتا ہے :-
سوال :- ” یہ تن الادھاد ستا ، ولیکن جیتا بکار ٹوٹنے

لے علیحدہ لے ترغیب ، تغیر ۔

نہیں بلکہ ستنتر بکار روپ دستا ہے ہمک تل قزاقیں
 جیوں مرکٹ روپ

جواب :-

” اے عارف ظاہر تن کے فعل سوں گزریا دبا طن
 کرتب دے تے ۔ اس کانوں سوں ممکن الوجود دوسر
 تن سو بھی کہ اس کا ایندین کا بکار و جیتا کرتھارا
 سود ہی تن ، تیس یو خاک و سوکھ دوکھ بھوگن ہارا
 جیتا بکار روپ دہی دوسر تن ، تو توں نظر کر دیکھ
 یہ تن فہم سوں گزریا تو گن اس کا کیوں رہے “

شاہ برہان نے بھی اپنے پیر و مرشد اور والد شمس العشاق مہراں
 جی کی طرح مہندی میں لکھنے کی مہذت کی ہے ، اس سے ظاہر ہے کہ ان
 کے زمانے میں عالم اور ثقہ لوگ مہندی میں لکھنے سے احتراز کرتے تھے وہ
 کہتے ہیں کہ ظاہر پر نہ جاؤ اور باطن کو دیکھو ۔ لفظوں کو نہ دیکھو اور معنی پر
 خیال کرو ۔ مہندی لفظوں میں کوئی عیب اور خرابی نہیں ۔ اگر سمندر نہ موتی
 کسی ڈبرے یا جوہر میں میں تو عقلمند آدمی انھیں کیوں نہ لے کرتاتے

ہیں :- عیب نہ لکھیں مہندی بول

معنی تو چک دیکھ دھندل

چونکے موتی سمدر سات

ڈا برے لاگین بات

۱۔ قلب طبیعت ۲۔ بندر ۳۔ حرکت

کیوں نہ بیوے اس بھی کوئے
 رہنا پتھر جو کوئی ہوئے
 پس سسند کے موتی یلو
 گیان رتن کے جوتی یلو

.....
 ہندی بلوں کیا بگھان
 بے گڑ پر ساد تھا بچ گیان

شاہ امین الدین اعلیٰ شاہ بُراہن کے فرزند اور جانشین امین الدین اعلیٰ
 ہیں، وہ بگھا باپ اور دادا کے قدم بقدم چلے ہیں۔ ان کی وفات ۱۰۸۶/۶۱۶ھ
 میں ہوئی۔ راہ تباہ ختم دلی ہے) ان کے نظم و نثر کے کلام سے تھوڑا سا نمونہ
 پیش کیا جاتا ہے، ایک نظم حجب نامہ (یا محبت نامہ) قصیدہ کے طرز میں
 کہی ہے مگر رنگ عاشقانہ ہے، تافیہ تو ایک ہے، مگر ردیف کہیں کہیں
 بدل دی ہے۔

قرین مین تیرے ساحر ہو سہ مہن کوں
 گمراہ کر بلاوے قوس و قزح بھون کوں
 پیچوں بھویاں زلف تجھ موجوں ڈبیر بھر موں
 ہر لہر پر کر شمشہ عشاق کے بچن کوں
 راہ صراط پل جوں سر مانگ جو چھپی ہے
 کالے کشاں سماں پر محب بلاوے کوں

سیما عوش علامت کرسی کٹ سہاوی
 روشن شمع منور پروانے جانے کوں
 ایک دوسری نظم وجود یہ ہے ، اس کا نمونہ ملاحظہ ہو۔

نفس کا دوڑنا ہی اس ٹھار
 یو تو آہے نفس بچار
 نفس کو یا تو دم کی جاگا
 لائیں ذکر نہیں تو جاوے بھاگا
 آپ نے دوہے بھی لکھے ہیں ، ایک دوہے میں کہتے ہیں :-

مرنا ہار ، جیونا بسار
 جیونا ہار ، مرنا بسار
 سودہ سر بجن کی دیکھ بچار
 لال سر بجن دیکھن پاوے
 آپس میں دیکھ آپ گنواوے

من رانی حضرت قول بجواوے (دیغرم)
 بعض دوہوں میں عربی لفظ کثرت سے آگئے ہیں ، لیکن ایسے دوہے
 بہت کم ہیں۔

جنی پرگٹ ذات ظہور ہے
 معشوق حق اللہ نور علی نور ہے
 حقیقت حقایق ذات کمال ہے
 صورت معنی ذوالجلال ہے

ان کی بعض غزلیں بھی ملی ہیں ، ایک غزل قدیم طرزِ ریتہ میں لکھی ہے ،

باقی دکنی اردو زبان میں ہیں۔

شاہ صاحب نے بعض رسالے نثر میں بھی لکھے ہیں، ان کی نثر کی چند سطریں یہاں نقل کی جاتی ہیں۔

» اللہ تعالیٰ سچ مخفی کو عیاں کرنا چاہا تو اول

اس میں سوں ایک نظر نکلی، سو اس سے امین

دیکھ ہوا۔ امین شاہد کہتے ہیں پودوں ذات

کے دو طور ہیں۔ ذات نے آپس کو دیکھا، اُسے

نظر کہتے ہیں۔ دیکھ کر گواہی دیا تو اسے شاہد

کہتے ہیں۔ یہ تینوں مرتبے ذات کے ہیں «

اُن کے علاوہ شاہ صاحب کی تصنیف سے متعدد رسالے ہیں۔

سید میرا حسینی شاہ

اس خاندان کے مریدوں نے بھی تالیف و تصنیف میں وہی روش اختیار کی جو ان کے مرشدوں کی تھی۔ از انجملہ ایک بزرگ سید میرا حسینی شاہ امین الدین اعلیٰ کے مرید تھے۔ یہ حیدر آباد دکن کے باشندے اور سلطان عبداللہ قطب شاہ کے معاصر ہیں۔ کسی ضرورت سے بیجا پور گئے تو شاہ امین الدین اعلیٰ سے بیعت کی اور باقی عمر راہ حق میں گزاری یہ کئی رسالوں کے مصنف ہیں۔ لیکن ان کی سب سے مشہور اور مرغیہم کتاب شرح تمہید ہمدانی ہے جو » تمہیدات عین القضاۃ « کا ترجمہ ہے۔ اصل کتاب کے مصنف عبداللہ بن محمد المیان جی ملقب بہ عین القضاۃ ہمدانی ہیں۔ جو سنہ ۵۳۳ ہجری میں بحکم توام الدین ابوالقاسم درگزی وزیر سلطان سنجر قتل کئے گئے۔ شاہ میرا حسینی کا انتقال ۱۰۷۴ھ میں ہوا ہے

اس سے ظاہر ہے کہ یہ کتاب اس سنہ سے قبل کی تالیف ہے۔ میرے ایک نسخہ میں سنہ کتابت ۶۷۷ ہجری لکھا ہے۔ اس لحاظ سے یہ کتاب اردو کی قدیم نثر کی کتابوں میں خاص درجہ رکھتی ہے۔ کیونکہ علاوہ چند مختصر رسالوں کے جن کا ذکر اوپر کیا گیا ہے اس سے قبل نثر میں صرف وجہی کی سب رس پائی جاتی ہے۔ اس کی عبارت کا کھوڑا سا نمونہ پیش کیا جاتا ہے۔

اے عزیزاں! اے بات نہیں سنیاں۔
بادشاہاں گھوڑا مستعد کئے باج نہیں سوار
ہوتے، ہو رہوڑے میں کچ گھوڑا اچھے تو
بھی نہیں قبول کرتے۔ یعنی پیر کے عشق میں
پختا ہوئے باج خدا کے عشق میں نا آسک
سی ہو ردیکہ ناسکسی۔ اگر عشق خالق نداری
بارے عشق مخلوق مہیا کن۔ اس کا معنا خدا
کی پچھانت کا بل نہیں تو اول اپنی پچھانت
کر۔ سواے بات یوں ہے کہ آفتاب کا
ذات نواز نہارا ہے اور اس کا اجالا جانہارا
ہے یعنی دوست، سو نواز نہارا ہو خوشیاں
پہنہارا۔ دے اس کا محبت اُسے دگدانا ہے
یعنی مشوق کا محبت عاشق کو گانا ہے اُس
کے فراق میں۔“

ان کی اولاد اور مریدوں میں کئی شخص بہت اچھے شاعر ہوئے ہیں
جن کا ذکر بخوف طالت یہاں ترک کیا جاتا ہے۔

گجرات

اب میں تھوڑی دیر کے لئے آپ کو بیجا پور سے گجرات کی طرف لے جاتا پاتا تھا ہوں۔ گجرات کا تعلق دہلی سے سلطان علاؤ الدین خلجی کے عہد سے شروع ہوتا ہے جبکہ اس نے سنہ ۶۹۶ ہجری میں اپنی فوج بھیج کر اس علاقے پر تسلط کر لیا اور اپنی طرف سے صوبے دار مقرر کر دیا۔ یہ صوبہ دار سلطنت دہلی کی طرف سے برابر مقرر ہوتے آئے۔ یہاں تک کہ جب دہلی پر تیمور کا لشکر پہنچا اور سلطنت میں ضعف پیدا ہوا تو صوبے دار ظفر خاں کے بیٹے تانا را خاں نے خود اپنی حکومت گجرات میں قائم کر لی اور محمد شاہ کا لقب اختیار کر کے تخت پر بیٹھا۔ سنہ ۸۰۴/۷۱۴ھ شاہان گجرات کی حکومت اکبر کے عہد تک رہی اس کے بعد گجرات کا صوبہ سلطنت دہلی میں شامل ہو گیا۔ غرض دہلی کا اثر اس علاقے پر میرٹھ کے زمانے سے تھا اور وہاں کی زبان کا اثر جو اس علاقے کی زبان پر پڑا وہ نہ صرف اس وسیع صوبے کے شہروں تک محدود رہا بلکہ سلطنت بیجا پور اور دودھ دیک کے مقامات میں بھی پہنچ گیا۔ اس کی شہادت ان جرجوں اور شاعروں کے کلام میں پائی جاتی ہے جو اب تک موجود ہے۔

یہاں میں صرف ان چند صاحب تصنیف جرجوں کا ذکر کروں گا جنہوں نے اردو کی شاخ گجری یا گجراتی میں اپنا نمونہ سنایا ہے۔

قاضی محمود دریائی بیرلوری ایک ان میں سے قاضی محمود دریائی ہیں جن کا شمار گجرات کے بڑے ادیبانہ میں ہے۔ ان کے دہلہ قاضی حمید

عرف شاہ چاند حضرت شاہ عالم کے مرید تھے اور ان کے دادا قاضی محمد حضرت قطب العالم سے ارادت رکھتے تھے۔ یہ دونوں اچھے وقت کے بہت بڑے بزرگ اور دلی تھے۔ بیض تذکرہ میں یہ لکھا ہے کہ قاضی محمود حضرت سلطان شاہ جو فرزند حضرت محمود خلف حضرت قطب العالم کے مرید تھے۔ لیکن تحقیق یہ ہے کہ وہ اپنے والد ہی کے مرید اور خلیفہ تھے۔ اس کے متعلق یہ روایت بیان کی جاتی ہے کہ قاضی محمود نے ایک شب یہ دیکھا کہ حضرت غوث الثقلین یہ فرما رہے ہیں کہ تم مقام محبوبیت میں جو میرا درجہ ہے پہنچ گئے ہو۔ لیکن مناسب یہ ہے کہ تم اپنے والد سے بیعت و خلافت حاصل کرو۔ صبح کو یہ واقعہ انھوں نے اپنے والد بزرگوار سے بیان کیا۔ انھوں نے فرمایا ٹھیک ہے، مجھے بھی معلوم ہو چکا ہے۔ میری زندگی کے دن ابھر ہو چکے ہیں۔ مرنے سے پہلے تمہیں مرید کروں گا۔ چنانچہ وفات سے ایک روز قبل خود خلافت عطا فرمایا۔ لیکن اس روایت کی ضرورت نہیں، ان کے کلام کا ایک قلمی نسخہ میرے پاس موجود ہے جس میں قاضی صاحب نے اپنے والد کے مرید ہونے کا اقرار کیا ہے۔ فرماتے ہیں:-

چا کوں چلتے دھا پیر میں پایا،
ان محمود کدوں میت ملایا
قاضی محمد تن شاہ چاند دھا محمود کدوں پیر
قاضی محمد تن پیر ہمارا چایلندھا بھگاول ہمارا
قاضی محمد تن پیر ہمارا چایلندھا مجھ پیار
پیر ہمارا چاند دھا ہوں اس بل جا کوں

اپنے والد کے وصال پر جو جکری لکھی ہے اس میں لکھتے ہیں:-

قاضی محمد تن شاہ چالندہ پیر لاگوں پائے
اپنے کلام میں جگہ جگہ اپنے والد کا ذکر اور اپنی ارادت کا اظہار کیا
ہے۔ ہر جگہ اپنے والد کو قاضی محمد کے نام سے یاد کرتے ہیں اور اس
کے ساتھ یا تو چالندہ کا لفظ لاتے ہیں جو ان کے والد کا لقب تھا یا صر
شاہ چالندہ لکھتے ہیں :-

”مذکروں میں ان کی بہت سی کراماتیں بھی لکھی ہیں۔ کہتے ہیں کہ جب
کسی کی کشتی بھنور میں پھنس جاتی اور ڈوبنے کو پڑتی اور وہ قاضی صاحب
کو یاد کرتا یا ان کی دہائی دیتا تو بھنور سے نکل کر ساحل مراد پر پہنچ جاتا
اسی وجہ سے ان کا لقب ”دہیائی“ پڑ گیا۔

ان کا دطن بیرپور تھا۔ عالم جوانی میں احمد آباد آ گئے تھے۔ اس کے
بعد پھر ۹۲ھ میں بیرپور واپس چلے گئے۔ اور وہیں ۱۰۳۹ھ میں ۶۷ سال
کی عمر میں وفات پائی۔

”سار کا بہت شوق تھا اور اس میں وجد کی کیفیت طاری ہوتی تھی۔
ان کا مشرب عشق و محبت تھا اور یہی وجہ ہے کہ ان کا سارا کلام اسی رنگ
میں رنگا ہوا ہے۔ زبان ہندی ہے جس میں کہیں کہیں گجراتی اور فارسی
عربی لفظ بھی آ جاتے ہیں۔ کلام کا طرز بھی ہندی ہے۔ چونکہ موسیقی کا خاص
ذوق تھا اس لئے ہر نظم کی ابتدا میں راگ راگنی کا نام بھی لکھ دیا ہے
سارا کلام عاشقانہ ہے۔ لیکن کبھی کبھی اخلاقی نظمیں بھی کہی ہیں نمونہ کلام یہ
ہے :-

محمد کیری بنتی صاحب اتنی مائیں نبی محمد کی دوستی را کہیں کھو کا پائیں

مینوں کا جل مکھ تینو لاناک موتی گل ہار
 میں نماؤں نہ اپاؤں اپنے پیر کرؤں جو ہار
 دینے آنکھوں میں کا جل ہنہ میں پان ، تاک میں موتی ، گلے میں ہار
 اس برج دھج سے میں سر جھکاؤں ، محبت کروں اور اپنے پیر کو آداب کروں

کوئی مایلا مرم نہ بوجھے رہے بات من کی کس نہ سوچھے رہے
 دکھ جیو کا کس کہوں اللہ دکھ بھر یا سب کوئی رہے
 زرد کھی جگ میں کو نہیں میں پرستی پھر پھر کوئی رہے
 دینے اے اللہ میں اپنے جی کا دکھ کس سے کہوں ، سب کوئی
 دکھ بھرے ہیں ۔ میں نے دینا جہان میں پھر پھر کے دیکھا کوئی
 ایسا نہ ملا جو دکھی نہ ہو

جاری پھوڑ سنور بنی کیسی اک تل آنکھ نہ لائی
 دے پھوڑ دور ہو ، یہ تو کس لئے بنی سنوری ہے جبکہ تو نے
 ایک لمحے کے لئے کسی سے آنکھ نہیں لگائی یعنی عاشق نہ ہوئی
 آج سر بجن گھر آیا کیوں نہ کروں مہمانی

پانچوں وقت نماز گزاروں داکم پڑوں قرآن
 کھاؤ حلال بولو مکھ سا چار اکھو درست ایمان
 چھوڑ جنجال جھوٹی سب مایا جی من ہو دے گیان
 کلمہ شہادت ، مکھ نسا رو جس تھے چھوٹو ندھان

دین دُنی کی نعمت پاؤ جو جنت راکھو شانوں
عمود کھڑے ہیں تل نہ بسارے اپنے دینی کاتانوں

ستارہ علی محمد جیو گام دھنی شاہ علی محمد جیو گام دھنی کا مولد و نشا گجرات ہے
آپ گجرات کے کامل عارفوں اور درویشوں میں سے ہیں۔ اہل گجرات پر آپ
کی تعلیم و ہدایت کا بہت اثر تھا۔ آپ کا انتقال سنہ ۱۱۵۱ھ / ۱۷۴۳ ہجری میں ہوا۔
آپ کے کلام کا مجموعہ جو ”جواہر اسرار اللہ“ کے نام سے موسوم ہے آپ کے
دادا کے ایک مرید اور آپ کے متقدم شیخ حبیب اللہ نے جمع کیا ہے۔ اسی کلام کا
دوسرا نسخہ آپ کے پوتے سید ابراہیم نے مرتب کیا ہے۔ شاہ علی جیو ٹیے پایہ کے
شاعر ہیں۔ ان کا کلام توحید اور وحدت وجود سے بھرا ہوا ہے اور اگرچہ وحدت وجود
کے مسئلے کو وہ معمولی باتوں اور تشبیہوں میں بیان کرتے ہیں مگر ان کے بیان اور افکار
میں پریم کا راس گھلا ہوا معلوم ہوتا ہے۔ وہ عاشق ہیں اور خدا معشوق ہے اور
اپنی محبت کو طرح طرح سے جتاتے ہیں۔ طرز کلام ہندی شعر کا سا ہے اور
عورت کی طرت سے خطاب ہے۔ زبان سادہ ہے لیکن چونکہ پرانی ہے اور
غیر مانوس الفاظ استعمال کئے گئے۔ اس لئے کہیں کہیں سمجھنے میں مشکل پڑتی ہے
چند آسان نمونے پیش کرتا ہوں۔

تم ری پیا کو دیکھو جیسا ہو ر جیوں پر تھوسا میں ایسا،
سوئے تھیں ہوتاں وہ ایسا

ایک سمند سات کہا دے دھونوس بادل میں بجاہم
وہی سمند ہو بوند دکھا لے ندیاں نالے ہو کر چلے

یہی ملا لگ لاگ رہی ہے مکھ ملے دکھ کی بات نہ کیے

جے ہے سو ہے نہیں نہیں چھٹ ایک دہی ہے ہو کہیں

کہیں سو محنوں ہو بر لاوے کہیں سو یلی ہوے دکھاھے
کہیں سو خسر و شاہ کہراوے کہیں سو شیریں ہو کر آوے

ادھر پڑائی چکے رتناٹی مینی یارکے ہو رتل کالی
ایہہ جیو مانگیں بہویں دمالی

آپیں کھیلوں آپ کھلاؤں آپیں آپس لے گل لاؤں

بھیس بندوں کے کر سو بندگی ادکھا ہو ہونما زگزاروں
ہوں حاجی ہوں کھڑے ہوں آپیں آپس اوپر داروں

کہیں سو ہوئے اندھیاری راتا سانجہ جی کر لاوے دھاتا
ہو کر دیو راتیں ساری لاکر بوت دکھاوے ساری

کہیں سو عاشق ہو کر رائیں کہیں عارف ہوئے بچھاؤں
کہیں موحد کہیں محقق کہیں سو جانوں کہیں بنجائوں

تہ میں تہہ ہونٹ تہہ پان کھائے ہوئے تہہ آگہ تہہ سرخ تہہ سانپ
تہہ دہانہ دار تہہ اٹھ اٹھ کر

جو جیوڑا پیسوں لاگتا ہے جس نہر کی آگ
تنہوں کا لوجہ سب لکھا گا

جنوں میں پریم کا کھٹکا تیس سال نہر کا کھٹکا
سو جانے حرم کا ٹککا

خوب محمد حشمتی ایک اور بزرگ میاں خوب محمد حشمتی ہیں۔ یہ بھی احمد آباد
گجرات کے رہنے والے تھے اور ان کا شمار وہاں کے بڑے درویشوں اور
اہلِ حقان میں ہے۔ خصوصاً تصوف میں دست رس رکھتے تھے۔ صاحب
تصانیف اور صاحب سخن تھے۔ آپ کی ولادت سنہ ۱۲۶۱/۱۸۵۳ء میں ہوئی۔
میں اور وفات سنہ ۱۳۶۱/۱۹۴۲ء میں ہوئی۔ خوش سے تاریخ ولادت
اور خوب تھے۔ سے تاریخ وصال نکلتی ہے۔

تصوف میں ان کی کئی کتابیں ہیں۔ ان میں سے بعض میرے پاس ہیں
ایک رسالہ ”بھاد بھید“ صنایع بدایع کلام میں ہے چنانچہ خود فرماتے ہیں
”گفتہ صنایع بدایع را زبان گجرات از جہت یادداشت می گویم، امید بہ
حضرت صنایع و بدایع چنانست کہ مقبول گرداند۔ دہرہ۔“
حمد خدا کی خوب کر کہہ صلوة زعمول
پچھیں صنعت شمر کی کہے تو ہوئے قبول

ابا بعد اس رسالہ بخطاب ”بھاد بھید“ مخاطب شدہ امت ذربیان
تلونات کلام و انواع مفہوات نظام۔

بھاؤ بھید اس ناؤ کربات بکٹ سمجھائیں
 بھاؤ بھید کے شعر کے خوب جو بھٹ آپ آئیں
 اگرچہ تشریح ہر صفت کی فارسی میں کی ہے لیکن اس کا مفہوم گہرائی
 اردو میں بھی ادا کیا ہے۔ مثالیں گجراتی اردو میں ہیں اور یہ تمام مثالیں منظوم
 اور خود اپنی تعینف سے ہیں۔ دو مثالیں ملاحظہ ہوں۔

صفت متغداد، آنست کہ الفاظ چند مندرید بچہ باشند، مثال
 دھیان خدا کا پکڑ جو چھوڑے اسے کہیں جگ مانہ
 بھلا بُرا ہو ثمر یا دیکھو سبل غفل اس ٹھانہ
 تبن پائیں دی رنج بسلائے باد بھرا کے اک کلال
 - عقدہ :- خوب ملیں صندلی رنگ نیلے پیلے کالے لال
 صفت تفریق تنہا آنست کہ میان دو چیز جدائی افکند، مثال
 میں خوب تفریق تنہا پکھان
 جدائی دو ہوں مانہ اس بھات آن
 کنول مکہ جن بن جدائی ایک بات
 کنول دیس بھول سے نین یہ دیں رات

ان کی سب سے مشہور اور مقبول کتاب ”خوب ترنگ“ ہے جس کا
 سر تعینف آنکھوں نے خود اسی تعینف میں بتا دیا ہے ”چودہ گھاٹ اوس
 برس ہزار“ یعنی نو سو چھیاسی ۹۸۷ ہجری۔ خوب ترنگ خالص تصوف کی
 کتاب ہے۔ شاہ علی محمد جو کی کتاب ”جواہر اسرار اللہ“ اس سے مختلف ہے
 اس میں عشق و محبت کا رنگ ہے اور قلبی و ہر دات کا ذکر ہے خوب ترنگ
 اس کے مقابلے میں ایک خشک کتاب ہے جس میں صوفیانہ اصطلاحات میں

تصوف کے مقامات کا بیان ہے۔ میاں محبوب محمد عالم اور سالک ہیں
تصوف کے نکات کے ہر ارد بہت اچھے نامزد ہیں۔ انھوں نے اپنی اس کتاب
کا شعر فارسی میں ”امواج خوبی“ کے نام سے لکھی ہے۔
کلام کا نمونہ ملاحظہ ہو:-

حمد و نعت

بسم اللہ کہوں چھٹ ذات
جس رحمان رحیم صفات
ذات صفات اسماء افعال
جمع مفصل چند اک حال
نالو محمد تس کو دیت
اس تفصیل سو عالم کیت
اسی روح ارواح تمام
اسی جوش کے سب اجسام

جوں کھللیا سمند چھپائے
جانے سب دریا بہ جائے
نوک نہیں دریا بن پامہ
بھرے تو نوح کی مقدار
جیوں ظاہر بھیتاں کہلائیں
بن اینشاں اس بھانت دکھائیں

ذریٰ مسل اک لولائے شہانہ
 نالوں دھریا ہے اینٹ سوتہ نہ
 جو ہر عرض سو ذریہ جان
 تکتل پھرے عرض من آن
 جس کو وہم کرے نہیں دوئے
 ڈاڈا جتنا جسے نہ ہوئے

بابا شاہ حسینی بابا شاہ حسینی معروف بہ پیر بادشاہ بھی ایک بزرگ
 ہوئے ہیں جو صاحب دیوان ہیں اور حضرت شاہ علی جیو کے مرید و معتقد معلوم
 ہوتے ہیں۔ دیوان کے خاتمے پر شاہ صاحب کا ذکر ان الفاظ میں کیا ہے:-

شاہ علی جیو جگ پر در تم ہو میرے لال
 نازک نہال ہے شاہ حسینی را کھو تم سنبھال
 دینا فانی سرب کی نالگی اس کو جھال

ان کا کلام صوفیانہ اور عارفانہ ہے:-

اس صاحب شہزادوں دیکھو جب صدا ہوا
 ہر عبد تھے جواب سو قالو بلا ہوا

نزل

رو بردہ شہر درشن بے نقاب
 دیک ناسک بولتے ہیں در حجاب

تس او پر رکھتے ہیں خواہش دید کی
 دیا، کر آپس کا مانند، حباب
 اس عبادت پنج نین ہے حق رسی
 عرض مسجد کا کریں پانی خراب
 حق رسی کی ہے عبادت میں دید
 جوں صنم کا بتلا مست شراب
 دل تراز آب ریا ظاہر سے
 بہر استخار ہیں در پیچ و تاب
 گھر سے نکلیں رہ گزر کی دید کوں
 دقت جاتا گر جماعت کا شتاب
 طعنہ زن میں ہے حسینی بر عباد
 دل میں کرتا ہے ایس کے یوں خطاب

میں نے اس مضمون میں گیارہ صدی تک کے اہل اللہ اور صوفیا کا ذکر
 کیا ہے۔ بعد کے بزرگوں کا ذکر نہیں کیا کیونکہ گیارہویں صدی اور اس کے
 بعدیہ زبان عام ہو گئی تھی اور اس میں بہت اچھے اچھے خوش بیان شاعر اور
 صاحب سخن پیدا ہو گئے تھے۔

بجرات دیجا پور کے بزرگوں کے سلسلے میں پاک بات یہ عرض کرنی
 چاہتا ہوں کہ دلی سے جو زبان جنوب کی طرف گئی اس کی دو شاخیں ہو گئیں
 دکن میں گئی تو دکنی لہجے اور الفاظ کے داخل ہونے سے دکنی کہلائی اور
 بجات میں پہنچی تو وہاں کی مقامی خصوصیت کی وجہ سے بھری یا بھرتلی کہی
 جاتے لگی۔ ہم ابھی دیکھ چکے ہیں کہ شاہ میراں جی اور شاہ برہان نے

ہندی میں لکھنے کی معذرت کی اور جس زبان میں انھوں نے نقیصں تحریر فرمائی ہیں اُسے ہندی سے موسوم فرماتے ہیں۔ یہاں ہندی کا لفظ فارسی کے مقابلے میں استعمال کیا گیا ہے۔ عام طور پر ہر دہائی زبان ہندی کہی جاتی تھی۔ یہ زبان جو بعد میں ریختہ اور اب اردو کے نام سے معروف ہے ایک مدت تک ہندی ہی کے نام سے موسوم رہی، چنانچہ میر تقی میر جن یہاں تک کہ مصحفی اپنے تذکروں کو سخن آفرینان ہندی اور سخن گو بیان ہندی کے مندر کرے کہتے ہیں۔

لیکن ایک عجیب بات یہ ہے کہ یہ دونوں بزرگ باپ بیٹے شاہ۔ یملوں جی اور شاہ برہان جو ہندی میں لکھنے کی معذرت کرتے ہیں دوسرے مقامات پر اپنی زبان گجری یا گجراتی کہتے ہیں۔ چنانچہ شاہ برہان اپنی کتاب ”کلمۃ الحقائق“ میں فرماتے ہیں:-

”سبب“ یو زبان گجری نام اس کتاب کلمۃ الحقائق“

اپنی ایک دوسری تصنیف ”تخت البقا“ میں لکھتے ہیں:-

جے ہودیوں گیان پجاری نہ دیکھیں بھاکا گجری

جس ارتھوں گیر افہام کیا بولوں سو ہے کام۔

یہی بزرگ اپنی ایک دوسری کتاب ”ارشاد نامہ“ میں کہتے ہیں:-

”یہ صحیح گجری زبان کر یہ آئینہ دیا نماں

شاہ علی محمد جو کے کلام جواہر الاسرار کے مرتب شیخ حبیب اللہ اس

کے دیباچہ میں لکھتے ہیں:- ”بہ لسان دربار دوہرہ ہر شاہ بہ الفاظ گو جری بہ

طریق نظم زبان مبارک محمد فرمودند“ شیخ خوب محمد بھی اپنی کتاب کی

زبان کے متعلق فرماتے ہیں:-

جیوں میری بولی منہ بات

عرب عجم مل ایک سنگات

”جیوں میری بولی منہ بات“ کا مطلب یہ ہے کہ وہ بولی جو میرے روزمرہ کی بول چال ہے۔ اس کی شرح ”امواج خوبی“ میں یوں کی ہے ”ہر ایک شعرے زبان خود تصنیف کردہ اندوی کنند، من زبان گجرات کہ بالفاظ عربی دغبی آمیز است گفتہ ام“ یعنی ان کی زبان وہ ہے جس میں گجراتی کے ساتھ عربی فارسی الفاظ کی آمیزش ہے۔ اس آمیزش کا نام ریختہ ہے۔

”بھاد بھید“ کی تہید میں لکھتے ہیں ”صنائے بدائع را بزبان گجرات از جہت یادداشت می گویم“

ایک دوسری جگہ لکھتے ہیں ا۔

جیوں دل عرب عجم کی بات

سن بولے بولی گجرات

یہاں بھی اپنی زبان کو گجراتی کہا ہے

شاہ برہان کا ایک جگہ اپنی زبان کو مندی کہنا اور دوسری جگہ گجری کہنا بظاہر تضاد معلوم ہوتا ہے۔ لیکن حقیقت میں یہ بات نہیں۔ مندی عام ہے یعنی وہ زبان جو ہر جگہ مستعمل تھی۔ مندی ہی کے نام سے موسوم تھی گجری اور گجراتی خاص ہے یعنی وہ زبان جو گجرات اور اس کے قریب وجاہ کے علاقے میں بولی جاتی تھی۔ اور جس میں کچھ مقامی لفظ بھی داخل ہونگے تھے۔ زبان ایک ہے، دکن میں دکنی کہنے لگے اور گجرات میں گجری اور گجراتی۔ فرق صرف اتنا ہے کہ ان میں کہیں مقامی رنگ کی جھلک نظر آجاتی ہے۔

اگرچہ میلن جی شاہ اور برہان شاہ اپنی زبان کو گجری بھی کہتے ہیں

لیکن ان پر گجراتی کا اتنا اثر نہیں جتنا قاضی محمود دریائی شیخ علی محمد یا میاں خوب محمد کی زبان میں پایا جاتا ہے۔ وہ لوگ پھر بھی گجرات سے ددر تھے اور یہ دونوں صاحب خاص احمد آباد گجرات کے رہنے والے تھے اور اسی لئے ان کے ہاں بہت سے ٹھیکٹ گجراتی لفظ استعمال ہوئے ہیں جو بجا پوری بزرگوں کے کلام میں نہیں پائے جلتے۔ مثلاً ہوں بمعنی میں (ضمیر واحد متکلم) ڈوسسی (ڈوڈھی) بمعنی بڑھیا، اونڈا، گہرا، چھوٹی، چھوٹی، موج، ہب یا ہبیں (ہوئے) جمن، دایاں، پپوٹے (دوفوٹے) حباب وغیرہ، محض اس قدر اسے فرق کی بنا پر اسے گجراتی کا نام دے دیا گیا تھا۔

میں نے آپ کے سامنے آنکھیں نویں اور دسویں صدی اور ایک دو گیارہویں صدی کے زمانے کے نمونے پیش کئے ہیں۔ یہ سب صوفیہ کے کلام میں سے انتخاب کئے گئے ہیں۔ آپ نے ملاحظہ کیا ہوگا کہ قدامت کے اقوال جو کسی خاص سوال کے جواب میں یا معمولی گفتگو میں آئے ہیں وہ خالص ہندی ہیں۔ ان میں شاذ و نادر فارسی عربی لفظ نظر آتے ہیں۔ ابتدائی کلام بھی حادہ ہندی ہے۔ خصوصاً جو صوفی سماع کا ذوق رکھتے تھے اور شاعر بھی تھے ہندی دہرے اور خیال وغیرہ اسی زبان میں کہتے تھے۔ لیکن ان میں بھی کبھی کبھی اپنے ہاں کے عارفانہ الفاظ داخل کر دیتے تھے۔ جب انھیں اپنے مریدوں اور متقدموں کی ہدایت کے لئے نظم و نثر میں رسالے لکھنے کی ضرورت پڑی یا صرفت و سلوک میں سوالات کے جواب لکھنے پڑے تو وہ اپنی مذہبی اصطلاحات ہندی تصوف کے الفاظ کے ساتھ ساتھ یہ تکلف استعمال کرنے لگے یہاں تک کہ حمد و ثنوت میں بھی عربی کے خاص الفاظ کے ساتھ سنسکرت کے مذہبی لفظ بھی بے ساختہ لکھ گئے ہیں۔ اس رد اداری سے ان کی غرض یہ تھی کہ ان

کا ہدایت عام اور وسیع ہو۔ جس طرح انھوں نے ملک کے حالات کے لحاظ سے بعض ظاہری قیود کو توڑ کر اہل ملک سے ارتباط اور میل جول بڑھانے اور ان کو اپنی طرف مائل کرنے کی کوشش کی اسی نظر سے انھوں نے ان کی اور اپنی زبانوں کو بھی ملانا شروع کیا۔ ان کی نظموں کی بجز اکثر بیشتر ہندی ہیں، طرز بھی نظموں کا ہندی ہے یہاں تک کہ کبھی کبھی ہندی دیوالا کی تلمیحات اور استعارے بھی استعمال کر جاتے ہیں اور اسی کے ساتھ وہ اپنی چیزوں کو بھی ملاتے جلاتے ہیں۔ ہوتے ہوتے اس میل اور ارتباط سے جو مجنود ایک نئی زبان بن گئی جو نہ فارسی، بلکہ ایک نئی مخلوط زبان تھی جسے ہم اب اردو یا ہندستانی کہتے ہیں۔

یہ لوگ اپنی نظموں میں عروض و قافیہ اور نظم کے اصول و قواعد کی پمدا نہیں کرتے۔ اکثر مصرع کو کھینچ تان کر سکتے پورا کر لیتے ہیں (جیسے سرکو سیر اور فکر کو فکیر) ساکن کو متحرک اور متحرک کو ساکن کر لینا ان کے ہاں کوئی بات نہیں۔ اشباع و امالہ، ترخیم و تحفیف کا بلا تکلف استعمال کر جاتے ہیں۔ قافیہ نہیں صرف صوت کا خیال کرتے ہیں۔ بعض اوقات ایسا ہوتا ہے کہ آوازیں بھی ایک نہیں تو بھی بلا تامل قافیہ باندھ جاتے ہیں۔ مثلاً خالق کا قافیہ قافیہ ملک اس بنیاد پر رد اہو سکتا ہے کہ ہندی میں ق اور ک کی آوازیں چنداں فرق نہیں کیا جاتا لیکن عارف کا صادق فرق کا طرف، عشاق کا کشاف شرف کا فرق، انصاف کا پاس قافیہ کیونکر ہو سکتا ہے۔ یہ بزرگ اس کی پردا نہیں کرتے جن عربی الفاظ کے آخر میں ح اور ع آتے ہیں ان میں ان حروف کا تلفظ اکثر اہل ہند نہیں کرتے۔ اسی بنا پر بعض بزرگوں نے گرو کا قافیہ شرو (شروع) اور صی (رمض) کا قافیہ کوئی باندھ دیا ہے وہ ان چیزوں کا

کا اس لئے خیال نہیں کرتے تھے کہ انھیں اپنا کلام اور اپنی ہدایت عوام تک پہنچانی تھی اور یہ سب چیزیں انھیں کی زبان میں انھیں کے لئے لکھتے اور کہتے تھے۔

ہندی یا اس نوموود زبان میں لکھنا اہل علم اپنے لئے باعث عار سمجھتے تھے اور وہ اپنی عالمانہ تصانیف کو اس حقیر اور بازاری زبان کے استعمال سے آلودہ کرنا نہیں چاہتے تھے۔ یہ صوفی ہی تھے جنہوں نے سب سے پہلے جرأت کی اور اس کفر کو توڑا۔ اصل صوفی ظاہری ننگ و عار سے بالا ہوتا ہے۔ اس نے پھر ایک بار یہ دکھا دیا کہ حقیر سی حقیر چیز سے بھی کیسے کیسے بڑے کام نکل سکتے ہیں۔ یہ صوفیوں ہی کی جرأت کا فیض تھا کہ ان کی دیکھا دیکھی دوسرے لوگوں نے بھی جو پہلے ہچکچاتے تھے اس کا استعمال شعر و سخن، مذہب و تعلیم اور علم و حکمت کے اعراض کے لئے شروع کر دیا۔ یہی وجہ ہے کہ میں ان صوفیائے کرام کو اردو کا محسن خیال کرتا ہوں۔

یہ بزرگ اس زبان کے بڑے ادیب اور شاعر نہ تھے یا کم سے کم ان کا مقصد اس زبان کی ترقی نہ تھی نہ اس کا انھیں کچھ خیال تھا۔ ان کی غایت ہدایت تھی لیکن اس ضمن میں خود بخود اس زبان کو فروغ ہوتا گیا اور مہذب و مہذبہ نئے نئے اضافے اور اصلاحیں ہوتی گئیں اور ان کی مثال نے دوسروں کی ہمت بڑھا لی جس سے اس کے ادب میں نئی شان پیدا ہو گئی۔ گو یہ اب ایک بھولی بھری داستان ہے لیکن اردو زبان کا مورخ ان کے احسان کو کبھی نہیں بھول سکتا۔

حضرت کبیر میں اس مضمون کو حضرت کبیر کا ذکر کئے بغیر ختم نہیں کر سکتا

یہ بنارس کے رہنے والے تھے ان کے زمانے کے متعلق بہت کچھ اختلاف ہے
ابوالفضل اور دوسرے مورخوں نے انھیں سکندر لومہی کا ہم عصر بتایا ہے جو دسویں
صدی کی پچھریں صدی کا ابتدائی زمانہ ہوتا ہے۔ کبیر بچے صوفی اور عارف ہیں۔ انھوں
نے معرفت الہی، دنیا کی بے ثباتی وغیرہ پر خوب خوب نکلیں لکھی ہیں۔ وہ ریا اور
ظاہر داری کے سخت دشمن ہیں اور شیخ و برہمن دونوں کو یکساں تار تار کرتے ہیں۔
وہ شاعر بھی اعلیٰ درجے کے ہیں۔ ان کے کلام میں سادگی اور شیرینی ہے اور
اس کے ساتھ ہی اثر، جدت اور زور بھی ہے۔ وہ اعلیٰ سے اعلیٰ مضامین
کو اپنی روزمرہ کی سادہ زبان میں معمولی تمثیلوں اور تشبیہات و استعارات
کے ذریعے اس خوبی اور صفائی سے بیان کر جاتے ہیں کہ دل پر چوٹ لگتی ہے۔
وہ مہمت دیر اور جری بھی ہیں۔ اور کڑوی سے کڑوی بات کو صاف
صاف بے دھڑک کہہ جاتے ہیں۔ لاگ لپیٹ ان میں نام کو نہیں۔ وہ جو کہتے
ہیں ٹٹنکے کی چوٹ کہتے ہیں اور کسی کی مردت نہیں کرتے اور ہندو مسلمان
سب کو ایک نظر سے دیکھتے ہیں۔ ان کے کلام اور زبان کی سادگی و تاثیر اور
صد اقتہ و خلوص نے انھیں دونوں فرقوں میں یکساں مقبول بنا دیا ہے
ہندو انھیں کبیر داس اور مسلمان شاہ کبیر کہتے ہیں۔ ان کی زبان جیسا کہ ان کا
وطن بتاتا ہے اور جیسا کہ وہ خود فرماتے ہیں، پوربی ہے۔

میری بولی پوربی تا ہی نہ چینیہ کوئے

میری بولی سو لکھے جو پورب کا ہوئے

لیکن ان کی پوربی گو سائیں تلسی داسن یا ملک محمد جاشی کی سہی پوربی
نہیں کہ جن کے کلام کے سمجھنے کے لئے شرح کی ضرورت ہے۔ کبیر کا کلام جنوبی ہند
کے بعض علاقوں کو چھوڑ کر ہندوستان کے ہر حصے میں آسانی سے سمجھا جاسکتا

ہے پتہسی داس اور ملک محمد جاسی کی زبان پُرانی اور مردہ ہو جائے گی لیکن کیر کا کلام ہمیشہ تازہ اور ہزار بار ہے گا۔ یہی وہ زبان تھی جو نوں اور دسویں صدی ہجری میں ہندستان کے تقریباً ہر خطے میں بولی یا سمجھی جاتی تھی اور اچھے ہندستان کی عام زبان ہونے کا فخر حاصل تھا۔ حضرت کیر نے جس طرح ہندوؤں اور مسلمانوں کے مذاہب کو ایک کرنے کی کوشش کی ہے اسی طرح ان دونوں کی زبانوں کو بھی اپنے کلام میں بڑی خوبی سے ملا کر ایک کر دیا ہے۔ یہیں سے اردو یا ہندستانی کی بنیاد شروع ہوتی ہے اور اس میں شبہ نہیں کہ کیر اُس زبان کے اولین بانیوں میں سے ہیں جو ہندستان کی عام زبان کہلانے کی مستحق ہے۔ بلاشبہ ان کے خیالات اعلیٰ اور ان کا خلوص بے ریا ہے اور ایسے شخص کا اثر ہونا لازم ہے۔ لیکن اس کی زبان نے اُس کے اثر کو زیادہ گہرا کر دیا اور ان کی سادگی میں حلاوت پیدا کر دی ہے اور ان کی محبوبیت اور مقبولیت کو وہ چند کر دیا ہے۔ وہ عربی فارسی الفاظ بلا تکلف اور بڑے موقع سے استعمال کرتے ہیں اور اب بھی کئی سو برس کے بعد جب ہم ان کا کلام پڑھتے ہیں تو معلوم ہوتا ہے کہ اس کا کہنے والا ہمارے زمانے کا شخص ہے۔ یہ پھل اُس پیڑ کا ہے جو انھوں نے ہندی پر فارسی کی قلم باندھ کر لگایا تھا۔ کلام کا نمونہ ملاحظہ کیجئے۔

(۱)

رہنہا نہیں ویس بیگانا ہے
یہ منسار کا گلہ کی پڑیا ہے
بوند پڑے گھل جانا ہے

- (۲) بہت دن بچڑے ہری پائے
بھاگ بڑے گھر بیٹے، آئے
جاگ پیاری اب کا سوئے
رین گئی دن کاہے کھوئے
مرے تو مر جائیے چھوٹ پڑے جھار
(۳)
ایسا مرنے کو مرے، دن میں سو سو بار
کیر یہ گھر پریم کا خالہ کا گھر نہیں
سیس اتارے ہاتھ سے سو بیٹھے گھر باہیں
ایسا کوئی نالے جاسوں رہے لاگ
(۴)
سب جگ جلتا دیکھیے اپنی اپنی آگ
بیٹھا کہاں مدھو کر سی بھانت بھانت کوناج
دعویٰ کس ہی کا نہیں بنا ولایت راج
(۵)
کیر اس سنسار کو سمجھاؤں کے بار
پونج تو پچڑے بھیڑ کی اترا چاہے پار
کیر نوبت اپنی دس دن میہو بجائے
(۶)
اے پورٹن اے گلی پھر نہ دیکھو آئے
میرا مجھ میں کچھ نہیں جو کچھ ہے سوتیرا
(۷)
تیرا تجھ کو سوچتے کیلے لاگے میرا
کیر سکھ کو جائے تھا آگے آیا دکھ
(۸)
جلی سکھ گھر اپنے ہم جائیں اور دکھ

- (۱۲) کبیر ایک نہ جانیا تو ہو جانیا کیا ہوئے
ایک ہی تیں سب ہوت ہے سب ایک نہ ہوئے
- (۱۳) ہاٹے جوں لاکڑی کیس چلے جوں گھاس
سب تن چلتا دیکھ بھیا کبیر ادا س
- (۱۴) کبیر حد کے چوسوں مہت کر کھوں نہ بول
بے لاگے بے حدوں تن سوں انتر کھول
- (۱۵) کبیر ناو ہے جرجری کوڑے کھین ہار
ہلکے ہلکے تر گئے بوڑھے جن سر بھار
- (۱۶) سکیا سب سنار ہے کھائے اور سوئے
دکھیا داس کبیر ہے جاگے اور روئے
- (۱۷) کبیر بھاٹی کلال کی بہت ایک میٹھے آئے
سر سو پنے سوئی پئے نہیں تو پیا نہ جائے
- (۱۸) چلو چلے سب کوئی کہے موہی اندیشہ اور
صاحب سوں پر چا نہیں جائیں گے کس ڈھور

— شہ —

